

அதிகாலை லீவளையில் மிக இரகசியமாக நிற்பது திறக்கப்பட்டு காணாமற் போனார் விசயலகம்!

எதிர்ப்புகள் வலுத்ததை அடுத்து மிரண்டுபோனது அரசு

(எஸ்.நிதர்ஷன்)
காணாமற் போனோரின் உறவினர்களிடம் இருந்து எழுந்த கடுமையான எதிர்ப்புகளை அடுத்து காணாமற் போனோருக்கான யாழ்ப்பாணப் பிராந்திய அலுவலகம் நேற்று மிக

இரகசியமான முறையில் - அவசர அவசரமாக அதிகாலை வேளை திறந்துவைக்கப்பட்டது. கொக்குவில் ஆடியபாதம் வீதியில் காலை 6 மணிக்கு திறந்து வைக்கப்பட்ட இந்த அலுவலகம் பின்னர் உட

னடியாகவே பூட்டப்பட்ட நிலையில் காணப்பட்டது. காணாமற் போனோருக்கான அலுவலகம் யாழ்ப்பாணத்தில் நேற்று திறந்து வைக்கப்படவுள்ளதாக அறிவிக்கப்பட்டிருந்தது. **பக்கம் 15 >>>**



குற்றச்சாட்டுகள் உள்ள படை அதிகாரிகளை சேவையிலிருந்து இடைநிறுத்த அரசு மறுப்பு!



ஜனாதிபதி சட்டத்தரணி சாலிய பீரிஸ் தெரிவிப்பு

யாழ்ப்பாணம், ஓக. 25
காணாமற் போனோர் தொடர்பாகக் குற்றச்சாட்டுக்கள் சுமத்தப்பட்டு நீதிமன்றில் வழக்குகள் இடம்பெற்றுக் கொண்டிருக்கும் பாதகாப்பு உயர் அதிகாரிகளைச் சேவையிலிருந்து இடைநிறுத்து மாறு நாம் பரிந்துரைகளைச் செய்தாலும் அரசின் கையிலேயே இறுதி முடிவு உள்ளது என காணாமற் போனோர் அலுவலகத்தின் தலைவர் ஜனாதிபதி சட்டத்தரணி சாலிய **பக்கம் 15 >>>**



காணாமற் போனோருக்கான நீதி ளங்கள் உதவிகளால் துடைப்பலா!

யாழ்ப்பாணத்தில் சுறினார் சாலிய பீரிஸ்

(எஸ். நிதர்ஷன்)
யாழ்ப்பாணம், ஓக. 25
காணாமல் போன வர்களின் உறவுகளுக்கு எம்மால் கிடைக்கும் உத

வித் திட்டங்களினால் உங்கள் நீதிக்குத் தடை ஏற்பட்டு விடும் எனத் தவறாக எண்ணாதீர்கள். உங் **பக்கம் 15 >>>**

ராணுவத்தின் பாதுகாப்பு ஒழுங்கில் மாற்றமில்லை

இராணுவப் பேச்சாளர் அறிவிப்பு

கொழும்பு, ஓக. 25
அவசரகாலச் சட்டம் நடைமுறையில் இருந்தாலும் இல்லாவிட்டாலும், தேவையின் அடி

படையில், இராணுவம் தற்போது மேற்கொண்டு வரும் பாதுகாப்பு நடவடிக்கைகள், தொடர்ந்து முன் **பக்கம் 15 >>>**

தமிழர்களுக்குத் தீர்வு வழங்காமல் சிங்களவருக்கு சுதந்திரம் கிட்டாது!

ஐக்கிய சோலிசக் கட்சி கூட்டிக்காட்டு



(எஸ். நிதர்ஷன்)
கொழும்பு, ஓக. 25
வடக்கு - கிழக்கு வாழ் தமிழர்களுக்கு முழுமையான அரசியல் தீர்வு கிடைக்கும் வரை, தெற்கிலுள்ள **பக்கம் 15 >>>**

முஸ்லிம் தீவிரவாத இயக்கங்கள் மீதான தடை தொடர்ந்து நீடிக்கும்

கொழும்பு, ஓக. 25
அவசரகாலச் சட்டம் முடிவுக்கு கொண்டுவரப்பட்ட போதும், அந்த சட்டத்தின் கீழ் தடை செய்யப்பட்ட தீவிரவாதக் குழுக்கள் மீதான தடை **பக்கம் 15 >>>**

வாய்ச்சொல் உறுதிமொழிகளை இம்முறை நம்பாது கூட்டமைப்பு!

தேர்தலில் தமிழருக்குச் சாத்தியமான செயல் திட்டங்களை முன்வைக்கும் தரப்புகள் குறித்தே கவனம் செலுத்தப்படும்

கொழும்பு, ஓக. 26
எதிர்வரும் ஜனாதிபதித் தேர்தலின்போது வெறுமனே பேச்சளவில் உறுதிமொழிகளை வழங்கும் தரப்பினரை ஆதரிப்பதில்லை எனத் தமிழ்த் தேசியக் கூட்டமைப்பு தீர்மானித்துள்ளது.

கூட்டமைப்பின் நாடாளுமன்றக் குழுக் கூட்டம் நேற்று முன்தினம் இடம்பெற்றபோதே இந்தத் தீர்மானம் மேற்கொள்ளப்பட்டுள்ளது. **பக்கம் 15 >>>**

தேசியப்பட்டியல் ஆசனத்துக்கு போட்டியில் ஈடுபடும் 19 பேர்!

கொழும்பு, ஓக. 25
ஐக்கியமக்கள் சுதந்திரக் கூட்டமைப்பின் தேசியப் பட்டியல் ஆசனம் ஒன்றுக்கு, அந்தக்

கட்சியின் 19 உறுப்பினர்களுக்கு கிடையில் போட்டி உருவாகியுள்ளதாகத் தகவல்கள் வெளியாகியுள்ளன. **பக்கம் 02 >>>**

ரணிலின் விருந்தை தவிர்த்த ஐ.தே.கவின் 4 பிரபலங்கள்!

கொழும்பு, ஓக. 25
நல்லாட்சி அரசின் 4ஆவது ஆண்டு நிறைவை முன்னிட்டு நேற்று முன்தினம் அலரி மாளிகையில் நடந்த விருந்துபசாரத்தில் சஜித் பிரேமதாஸ, மங்கள சமரவீர, ஹரின் பெர்னாண்டோ மற்றும் புத்திக பத்திரன் ஆகியோரைத் தவிர **பக்கம் 15 >>>**

தி.மு.க தலைவரை நேரடியாக சந்தித்து வாழ்த்தினார் ஹக்கீம்



யாழ்ப்பாணம், ஓக. 25
தனிப்பட்ட விடயமாக தமிழகம் சென்றுள்ள ரீலங்கா முஸ்லிம் காங்கிரஸ் தலைவர் அமைச்சர் ரஷிப் ஹக்கீம் நேற்று தி.மு.க. **பக்கம் 15 >>>**

அவசரகாலச் சட்டம் இனி நீடிக்கப்படாது

பாதுகாப்புச் செயலர் அறிவிப்பு



கொழும்பு, ஓக. 25
அவசரகாலச் சட்டம் நீடிக்கப் படமாட்டாது என்று பாதுகாப்புச் செயலர் ஜெனரல் **பக்கம் 15 >>>**

பகலில் திறக்கவேண்டிய செயலகத்தை அதிகாலையில் திறந்து வைத்தமை ஏன்?

காணாமல் ஆக்கப்பட்டவர்களின் உறவுகள் ஆவேசம்

யாழ்ப்பாணம், ஓக. 25

பட்டப்பகலில் திறக்க வேண்டிய அலுவலகத்தினை அதிகாலையில் திறக்கவேண்டிய தேவை என்ன?. எங்கள் உறவுகளுக்கு நீதியைத்தேடி தரப்போகின்றீர்களா இல்லாவிட்டால் உங்கள் தேவைகளை நிறைவேற்றுவதற்காக இதனைத் திறந்தீர்களா?

- இவ்வாறு கேள்வியெழுப்பியுள்ளனர் காணாமல் ஆக்கப்பட்டவர்களின் உறவினர்கள்.

வவுனியா உணக அமையத்தில் நேற்று இடம்பெற்ற உணக சந்திப்பின்போதே அவர்கள் இவ்வாறு கூறினர். அவர்கள் மேலும் தெரிவிக்கையில், சர்வதேசத்துக்கான கண்துடைப்பாக இந்த அலுவலகம் திறக்கப்பட்டுள்ளதே தவிர மக்களின் தேவைக்காக இது திறக்கப்படவில்லை. நாம் இந்த அலுவலகத்தை எதிர்த்து போராடியபோதிலும் நீங்கள் யாருடைய அனுமதியும் இன்றி திறந்துள்ளீர்கள். இது

காணாமல் ஆக்கப்பட்டோருக்காக திறக்கப்பட்டதா அல்லது வேறு யாருக்காகவும் திறக்கப்பட்டதா?

பட்டப்பகலில் திறக்கவேண்டிய அலுவலகத்தை அதிகாலையில் திறக்கவேண்டிய தேவை என்ன?. எங்கள் உறவுகளுக்கு நீதியைத் தேடி தரப்போகின்றீர்களா இல்லாவிட்டால் உங்கள் தேவைகளை நிறைவேற்றுவதற்காக இதனைத் திறந்தீர்களா எனக் காணாமல் ஆக்கப்பட்டோருக்கான அலுவலகத்தி

னரை பார்த்து கேட்கின்றோம்.

தமிழ் அரசியல் கட்சித் தலைமைகள் யாருக்காகப் பேரம் பேசுகின்றீர்கள்? நாம் வீதியில் இருந்து போராடுகின்றோம். எமக்காகப் பேரம் பேசாது தேவையில்லாத போராட்டங்களுங்களுக்கு ஆதரவு வழங்குகிறீர்கள். எங்களது நிலை புரியவில்லையா உங்களுக்கு?

நாங்கள் நீதிக்காகவே போராடுகின்றோம். பணத்திற்காகவோ சுகபோகத்திற்காகவோ போராடவில்லை. எமக்கும் வீடு இருக்கின்றது. பிள்ளைகள் இருக்கின்றனர். எனினும் நாம் வீதியேராங்களில் போராடுவது எமது உறவுகளுக்காகவே.

நாம் எதிர்வரும் 30 ஆம் திகதி பெரியளவிலான போராட்டமொன்றை முன்னெடுக்கின்றோம். பன்றிக்கெய்தகுளத்தில் இருந்து எமது உறவுகளை இராணுவத்திடம் கையளித்த ஓமந்தை சோதனைச்சாவுடி இருந்த இடம்வரையும் பேரணியாகச் செல்லவுள்ளோம் - என்றனர். (ஐ)

மதிலுடன் மோதியது வாகனம்



யாழ்ப்பாணம், ஓக. 25

நாவற்குழியில் கடவைக்கு அருகாமையில் வேகக் கூட்டுப்பாட்டை இழந்த வாகனம் வீட்டு மதிலுடன் மோதி விபத்துக்குள்ளானது. இதில் வாகனம் சேதமடைந்ததுடன், மின்சார வயர்களும் அறுந்துள்ளன. மதிலும் சேதமடைந்துள்ளது. இந்த விபத்தில் சிறுமி ஒருவர் காயமடைந்தார் எனத் தெரிவிக்கப்படுகிறது. (ஐ)

இலஞ்ச ஊழல் ஆணைக்குழுவால் பிரதமரின் செயலருக்கு அழைப்பு

கொழும்பு, ஓக. 25

பிரதமரின் செயலாளர் சமன் ஏக்கநாயக்கவை ஓகஸ்ட் 27ஆம் திகதி இலஞ்சம், ஊழல் குறித்து விசாரிக்கும் ஜனாதிபதி ஆணைக்குழுவில் முன்னிலையாகும்படி அறிவிக்கப்பட்டுள்ளது.

விவசாய அமைச்சு அமைந்துள்ள கட்டடத்தை வாடகைக்குப் பெற்ற விவகாரம் தொடர்பான விசாரணையின் ஒரு அங்கமாகவே, பிரதமரின் செயலாளர் விசாரணைக்கு அழைக்கப்பட்டுள்ளார்.

ஆணைக்குழு நடத்திய விசாரணையில், குத்தகை ஒப்பந்தத்தில் கட்டடம் வாங்கப்பட்டதாகவும், இது தொடர்பாக பிரதமர் ரணில் விக் கிரமசிங்க அமைச்சரவை முன்மொழிவைச் சமர்ப்பித்தார் எனவும் தெரிய வந்துள்ளது. (ஐ)

படைகளின் பிரதானியாக சத்தியப்பிரிய லியனகே

கொழும்பு, ஓக. 25

இராணுவ படைகளின் பிரதானியாக மேஜர் ஜெனரல் சத்தியப்பிரிய லியனகே நியமிக்கப்பட்டுள்ளார்.

முன்னதாக மேல் மாகாண பாதுகாப்புப் படை கட்டளைத்தளபதியாக கடமையாற்றிய மேஜர் ஜெனரல் சத்தியப்பிரிய லியனகே, கொழும்பு கூட்டு நடவடிக்கை தலைமையகத்தின் தலைவராகக் கடமையாற்றி வந்தார்.

ஏப்ரல் 21ஆம் திகதி தாக்குதலை அடுத்து, மேல் மாகாண மற்றும் புத்தளம் மாவட்ட இராணுவ, விமானப்படை, கடற்படை, பொலிஸ் பிரிவுகள் யாவும் கொழும்பு கூட்டு நடவடிக்கை தலைமையகத்தின் கீழ் கொண்டுவரப்பட்டிருந்தமை குறிப்பிடத்தக்கது. (ஐ)

தேசியப்பட்டியல்...

(முதலாம் பக்கத் தொடர்ச்சி)

ஐக்கிய மக்கள் சுதந்திரக் கூட்டமைப்பின் தேசியப்பட்டியல் நாடாளுமன்ற உறுப்பினராக இருந்த சாந்த பண்டார அண்ணமையில் பதவி விலகியிருந்தார்.

இதையடுத்து, தம்மை அந்தப் பதவிக்கு நியமிக்குமாறு ஐக்கிய மக்கள் சுதந்திரக் கூட்டமைப்பின் 19 உறுப்பினர்கள் விண்ணப்பித்துள்ளனர்.

எனினும், இந்த ஆசனத்துக்கு யாரை நியமிப்பது என்று ஜனாதிபதி இன்னமும் முடிவு எடுக்கவில்லை.

இது தொடர்பாக இன்னமும் இறுதி முடிவு எடுக்கப்படவில்லை என்று, ஐக்கிய மக்கள் சுதந்திரக் கூட்டமைப்பின் பொதுச்செயலர் மஹிந்த அமரவீர தெரிவித்தார்.

அதேவேளை, இந்தத் தேசியப்பட்டியல் ஆசனத்தின் மூலம் நாடாளுமன்றத்துக்குள் நுழைய முன்னாள் ஜனாதிபதி சந்திரிகா குமாரதுங்க விருப்பம் வெளியிட்டுள்ளார் எனத் தகவல்கள் வெளியாகியிருந்தன.

அதுபோல, பொதுஜன பெரமுனவின் ஜனாதிபதி வேட்பாளராக அறிவிக்கப்பட்டுள்ள கோட்டா பய ராஜபக்சுவை இந்தத் தேசியப்பட்டியல் ஆசனத்துக்கு நியமிக்குமாறு ஜனாதிபதி மைத்திரிபால சிறிசேனவிடம், மஹிந்த ராஜபக்சு கோரியிருப்பதாகவும் செய்திகள் வெளியாகியிருந்தன என்பது குறிப்பிடத்தக்கது.

இதற்கிடையே, அண்மையில் காலமான ஐக்கிய மக்கள் சுதந்திரக் கூட்டமைப்பின் குருநாகல மாவட்ட நாடாளுமன்ற உறுப்பினர் சாலிந்த திசநாயக்கவின் இடத்துக்கு யாரை நியமிப்பது என்ற இழுபறியும் ஏற்பட்டுள்ளது.

இந்த ஆசனத்தை பெறுவதற்காகவே, சாந்த பண்டார தேசியப்பட்டியல் ஆசனத்தில் இருந்து விலகியிருந்தார். எனினும், அது சட்டப்படி செல்லாது எனப் பேராசிரியர் ஜி.எல்.பீரில் கூறியிருந்தார்.

இதனால், இதுபற்றிச் சட்டமா அதிபரிடம் ஆலோசனை கோரப்பட்டுள்ளது. (ஐ)

இனி...

(முதலாம் பக்கத் தொடர்ச்சி)

அந்த விசாரணையில் கூட்டமைப்பு எம்.பியும் ஜனாதிபதி சட்டத்தரணியுமான எம்.ஏ.சுமந்திரனும் பங்குபற்றியிருந்தார்.

அன்று மாலை ஜனாதிபதி மைத்திரிபால சிறிசேனவைத் தமிழ்த் தேசியக் கூட்டமைப்பினர் சந்தித்தபோது, உயர்நீதிமன்ற விசாரணை குறித்து சுமந்திரனிடம் விசாரித்தார் ஜனாதிபதி மைத்திரிபால சிறிசேன.

விசாரணை ஒரு நாளில் முடிந்து விட்டது என்றார் சுமந்திரன்.

“மாகாண சபைத் தேர்தலை நடத்துவதற்குரிய சட்டம் நாடாளுமன்றத்தில் நிறைவேற்றப்பட வேண்டும். அது நாடாளுமன்றத்தின் வேலை. அதில் நீதிமன்றம் தலையிட முடியாது. பெரும்பாலும் அத்தகைய முடிவு ஒன்றையே உயர்நீதிமன்றம் தனது ஆலோசனையாக உங்களுக்கு வழங்கும் என எதிர்பார்க்கிறேன்.” - என்றார் சுமந்திரன்.

“ஆம். ஆம். எனக்கும் அது தெரியும். அப்படித்தான் நீதிமன்ற முடிவு வரும் என்பதும் எனக்கும் நேரத்துடன் தெரியும். ஆனால் தேர்தல்-ஆணைக்குழுவினர்தான் அடிக்கடி என்னைத் தேடி வந்து, இந்தத் தேர்தலை நடத்துவதற்கு ஏதாவது நடவடிக்கை எடுங்கள் என்று தொல்லை பண்ணிக் கொண்டிருந்தார்கள். அதுதான் - அவர்களைத் திருப்திப்படுத்தத்தான் - இந்த விடயத்தை உயர்நீதி மன்றத்துக்கு அனுப்பி வைத்தேன். அவ்வளவுதான்.” - என்றார் ஜனாதிபதி.

முடிவு எப்படி அமையும் என்பதைத் தெரிந்து கொண்டுதான் இந்த விடயத்தில் இறங்கியிருக்கின்றார் ஜனாதிபதி மைத்திரிபால சிறிசேன.

அந்தச் சந்திப்பில் இன்னொரு விடயமும் நடந்தது.

தமிழர் தாயகத்தில் ஆங்காங்கே புத்தர் சிலை வைக்கும் விடயங்கள் குறித்தும் அவற்றில் பௌத்த மதத் தலைவர்கள் நேரடியாக ஈடுபட்டு குழப்பங்களை ஏற்படுத்துகின்றமை குறித்தும் கூட்டமைப்புத் தலைவர்கள்

ஜனாதிபதியிடம் முறையிட்டனர். அதற்கு ஜனாதிபதி மைத்திரிபால சிறிசேன என்ன பதில் கூறினார் தெரியுமா?

“பௌத்த மதத் தலைவர்களினால் உங்களுக்கு மட்டுமா பிரச்சினை? எனக்கும் தான்பிரச்சினை. எனக்கும் தலையிட துன்பு கொண்டு தான் இருக்கின்றார்கள்” - என்றார் ஜனாதிபதி.

அது உண்மைதான். அது மட்டுமல்ல. அந்த உண்மையை ஜனாதிபதி வெளிப்படையாகத் தமிழர் தலைவர்களிடம் மனம் திறந்து சொல்லியிருக்கின்றார். அதற்கும் காரணம் உண்டு. அடுத்த தடவை ஜனாதிபதித் தேர்தலில் போட்டியிடும் வாய்ப்போ, சந்தர்ப்பமோ இனிமேல் தமக்கு இல்லை என்ற யதார்த்தம் மைத்திரியாருக்கு நன்கு தெரியும். ஆகையினால் இனிமேல் உண்மைகளை மனம் திறந்து பேசுவதில் அவருக்குக் கட்டுப்பாடு ஏதும் இல்லை. அதுதான் பௌத்த தலைவர்கள் பற்றிய உண்மை நிலையை இப்படி வெளிப்படையாகப் பேசும் மனநிலைக்கு அவர் வந்து இருக்கின்றார் என நினைக்கிறேன்.

ஜனாதிபதி மைத்திரிபால சிறிசேனவின் தற்போதைய பதவிக் காலம் முடிவடைவதற்கு இன்னும் பன்னிரண்டு வாரங்கள் கூட இருக்காது என்பதுதான் இப்போதைய கணிப்பு. அதற்கு முன்னர் அடுத்த ஜனாதிபதித் தேர்தலும் நடந்து முடிவும் வெளிவந்து விடும்.

தம்முடன் ஒட்டிக் கொண்டிருக்கும் பலரின் உண்மை முகத்தை அவர் இனிமேல் விளங்கிக் கொள்ள அவருக்கு வாய்ப்புக் கிடைக்கும் என நம்புகிறேன்.

‘செத்த நாயில் உண்ணிகள் ஒட்டிக் கொண்டிருக்கா’ என்பார்கள். நாய் செத்ததும் அவை ஒவ்வொன்றாக மெல்ல மெல்லக் கழன்று விடும்.

அரசியலிலும் அதிகாரம் செத்துச் செயலிழக்கும் போது அதுவரை ஒட்டிக்கொண்டிருக்கும் ‘உண்ணிகள்’ (?) தாமாக்கக் கழறும். அதை நாம் இனிக்குணக் கூடியதாக இருக்கும்.

- மின்னல் -

15 கிலோ வெடிபொருள் நீருக்கு அடியில் சிக்கியது

யாழ்ப்பாணம், ஓக. 25
வடமராட்சி கிழக்கு, ஆழியவளைக் கடல் பகுதியில் நீருக்கடியில் மறைத்து வைக்கப்பட்டிருந்த, வெடிபொருள் பொதி ஒன்றை பொலிஸார் கண்டு பிடித்துள்ளனர்.

கடற்படை மற்றும் கொழும்பு பயங்கரவாத புலனாய்வுப் பிரிவு இணைந்து மேற்கொண்ட நீர்மூழ்கி நடவடிக்கையின் போது நீருக்கடியில் மறைத்து வைக்கப்பட்டிருந்த சந்தேகத்துக்கு இடமான பொதி ஒன்றைக் கண்டுபிடித்துள்ளனர்.

நீருக்கடியில் மறைத்து வைக்கப்பட்டிருந்த அந்தப் பொதியில் 15 கிலோ வெடிபொருள்கள் இருந்துள்ளன எனத் தெரிவிக்கப்படுகின்றது. பின்னர் அந்தப் பொதி மேலதிக விசாரணைக்காக கொழும்பு பயங்கரவாத புலனாய்வுப் பிரிவிடம் ஒப்படைக்கப்பட்டது. (ஐ)



983 கிராம் போதைப்பொருள் வங்காலையில் நேற்று மீட்பு!

மன்னார், ஓக. 25

மன்னார் - வங்காலைக் கடற்கரைப் பகுதியில் கொக்கோயன் என சந்தேகிக்கப்படும் 983 கிராம் எடை கொண்ட போதைப் பொருளை, நேற்று அதிகாலை கடற்படையினர் மீட்டுள்ளனர்.

மன்னார்பிரதேச ஊழல் தடுப்புப் பிரிவு அதிகாரிகள் மற்றும் கடற்படையினர் இணைந்து நேற்று அதிகாலை வங்காலை கடற்கரைப் பகுதியில் திடீர்ச் சோதனை நடவடிக்கைகளை மேற்கொண்டனர்.

இதன்போது, வங்காலை கடற்கரைப் பகுதியில் உள்ள மீன் வாடி ஒன்றுக்கு அருகாமையில் மறைத்து வைக்கப்பட்டிருந்த நிலையில், அந்தப் பொதியை மீட்டுள்ளனர். மீட்கப்பட்ட போதைப்பொருள் வங்காலை பொலிஸாரிடம் ஒப்படைக்கப்பட்டுள்ளது. (ஐ)



கடற்படையின் மறுக்கிறகு சஜித் அணி!

அங்குசத்தை கையிலெடுக்கிறார் ரணில்

கொழும்பு, ஓக. 25
கட்சித்தலைமையையும், கொள்கைகளையும் கடுமையாக விமர்சித்து கட்சிக்குள் பிளவை ஏற்படுத்தும் வகையில் செயற்படும் உறுப்பினர்களுக்கு எதிராக ஒழுக்காற்று நடவடிக்கை எடுப்பதற்குப் பிரதமர் ரணில் விக்கிரமசிங்க உத்தேசித்துள்ளார் என சிங்கள வார இதழொன்று செய்தி வெளியிட்டுள்ளது. இதன் ஆரம்பகட்ட செயல்முறையாகக் கட்சி உறுப்பினர்களிடம் சுய விளக்கம் கோரப்படவுள்ளது என்றும், அதன்போது கட்சியின் யாப்பை மீறும் வகையில் செயற்பட்டிருந்தால் - கருத்துகளை முன்வைத்திருந்தால் ஒழுக்காற்று நடவடிக்கை எடுப்பதற்கு முடிவெடுக்கப்பட்டுள்ளது.



டம் தோறும் பேரணிகள் நடத்தப்பட்டு வருகின்றன.

இவ்வாறானதொரு பின்புலத்திலேயே பிரதமர் இவ்வாறு அதிரடி நடவடிக்கையில் இறங்கியுள்ளார் எனத் தெரியவருகின்றது.

கட்சியின் செயற்குழுவில் கலந்துரையாடி தீர்க்கப்படவேண்டிய பிரச்சினையை சிலர் சந்திக்கும் வகையில் கொண்டு வந்துள்ளனர். இது ஏற்புடைய நடவடிக்கை அல்ல. என்று கட்சியின் சிரேஷ்ட உறுப்பினர் ஒருவர் சுட்டிக்காட்டியுள்ளார். (ஐ)

அதேவேளை, கட்சியின் அனுமதி இல்லாமல் பேரணிகளுக்கான ஏற்பாடுகளைச் செய்யும் தொகுதி அமைப்பாளர்களுக்கு எதிராக கடும் நடவடிக்கை எடுப்பதற்கும் கட்சித் தலைமை தீர்மானித்துவிட்டதாகவும் கூறப்படுகின்றது.

ஐக்கிய தேசியக் கட்சியின் ஜனாதிபதி வேட்பாளராக சஜித் பிரேமதாஸவைக் களமிறக்குமாறு கோரி சஜித் அணி உறுப்பினர்களால் மாவட்ட

மன்னார் கடற்கரையில் 574 கிலோ பீடி இலைகள்

மன்னார், ஓக. 25

மன்னார், தலைமன்னார் கடற்கரைப் பகுதிகளில், நேற்று முன்தினம் மாலை கடற்படையினர் மேற்கொண்ட விசேட கண்காணிப்பு நடவடிக்கைகளின்போது, 574.5 கிலோ கிராம் பீடி இலைகளை மீட்டுள்ளனர்.

கடற்படையினர் நடுக்குடா, செளத்பார், ஓலைத்தொடுவாய், மன்னார், தலைமன்னார் ஆகிய கடற்கரைப் பகுதியில் விசேட கண்காணிப்பு நடவடிக்கை

களை மேற்கொண்டனர்.

இதன்போது தலைமன்னார் கடற்கரைப் பகுதியில் கரை ஒதுங்கிய 10 மூடைகளை மீட்டதோடு, அந்த மூடைகளில் சுமார் 574.5 கிலோ கிராம் பீடி இலைகளைக் கடற்படையினர் கைப்பற்றியுள்ளனர்.

மீட்கப்பட்ட பீடி இலைகள் யாழ். சுங்கத் திணைக்கள அதிகாரிகளிடம் ஒப்படைக்கப்பட்டுள்ளன எனக் கடற்படைத் தெரிவித்துள்ளது. (ஐ)

நல்லூர் உற்சவகாலத்தை முன்னிட்டு வீசேட விலைக்கழிவு குபாய் 01 இலட்சம் கழிவு



1 ஏக்கர் - 16 பரப்பு

40 தென்னை 10-15 மாமரம்
40-60 தேக்கு கல் இருக்கை 01 தொகுதி
20 கஜ் மரம்
சுற்று முட்கம்பி வேலி படலையுடன்

2 ஏக்கர் - 32 பரப்பு

80 தென்னை 20-30 மாமரம்
80-90 தேக்கு கல் இருக்கை 01 தொகுதி
40 கஜ் மரம்
சுற்று முட்கம்பி வேலி படலையுடன்

- 15 அடி அகலப் பாதை 5 வருட பராமரிப்பு 24 மணிநேர பாதுகாப்பு
- மாதாந்த பராமரிப்பு அறிக்கை விடுமுறை வீட்டிற்கான இடவசதி
- துறைசார் வல்லுனர்களின் ஆலோசனை விளைபொருட்களுக்கான சந்தை வசதி

பொதுவான வசதிகள்

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
முந்திரிகைத் தோட்டம் ~ மூலிகைத் தோட்டம்



சி. அனூராஜ்
உரிமையாளர்,
விற்பனையாளர்.

078 284 5000 021 492 7778
551A, கஸ்தூரியார் வீதி, யாழ்ப்பாணம்.
GOOD GIFT PROPERTY DEVELOPERS (PVT) LTD
Reg. No.: PV 115306

LATHA TAILORING & EMBROIDERY DESIGNING

SAREE BLOUSE
EMBROIDERY WORK
WOMEN'S & MENS ALTERATION
COUTUMES
CHUBIDAR & MORE AVAILABLE



Unit 8 Champion Mall
495 High Road
Wembley HAO 2DH
Tel: 07459 078 919



நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikathirnews@gmail.com
இணையம் - https://kalaikathir.online

அமெரிக்காவின் நீலிக் கண்ணீர்

மோசமான மனித உரிமை மீறல்கள் மற்றும் யுத்தக் குற்றங்களில் ஈடுபட்டவர் எனக் கருதப்படும் ஜெனரல் சவேந்திர சில்வா இராணுவத் தளபதியாக நியமிக்கப்பட்டமையைக் கண்டித்தும், அதிருப்தி தெரிவித்தும் அமெரிக்கா உட்பட சில மேற்கு நாடுகளும், ஐ.நா. போன்றவையும், பிற மனித உரிமை அமைப்புகளும் பகிரங்க அறிக்கை - அறிவிப்பு - வெளியிட்டிருந்தன.

அதற்குப் பதில் நடவடிக்கையாக, "இலங்கை இராணுவத் துக்குத் தளபதியை நியமனம் செய்வது இலங்கையின் உள்நாட்டு விவகாரம். இலங்கையின் தனித்துவமான இறைமைக்கு உட்பட்டது. அதில் பிற நாடுகள், தரப்புகள் தலையீடு செய்யக் கூடாது; செய்ய முடியாது" - என்ற சார்பட இலங்கையின் வெளிவிவகார அமைச்சு அறிக்கையிட்டது.

எனினும், புதிய இராணுவத் தளபதியாக நியமிக்கப்பட்ட லெப்டினன்ட் ஜெனரல் சவேந்திர சில்வாவின் நன்னடத்தை பற்றிய சான்றளிப்புக்கு அந்த அறிக்கைகளில் முக்கியத்துவம் அளிக்கப்படவில்லை.

அதாவது, நாங்கள் இராணுவத் தளபதியாக நியமிக்கப்பட்ட லெப்டினன்ட் ஜெனரல் சவேந்திர சில்வா சிறந்த போர் வீரர், 'பயங்கரவாதத்தை' தோற்கடித்தவர் என்றெல்லாம் இலங்கைத் தரப்பினால் புகழாரம் சூட்டப்பட்டதே தவிர, அவருக்கு எதிராக சர்வதேசத் தரப்புகளினாலும் பாதிக்கப்பட்ட தமிழர் தரப்பினாலும் சுமத்தப்பட்ட யுத்தக் குற்றங்கள், மனித உரிமை மீறல் குற்றங்களுக்கு மறுதலிப்புச் செய்யப்படவில்லை.

பொதுவாக அப்படி மறுதலிப்புச் செய்து, தெளிவு தருவது வழக்கமும் இல்லை. கடமையும் இல்லை. அப்படி எதிர்பார்க்கவும் முடியாது.

ஏனெனில் குற்றம் சுமத்தும் தரப்புத்தான் குற்றத்தை ஐயம் தீர்ப்பு - சந்தேகத்துக்கு இடமின்றி - நிரூபிக்க வேண்டுமே ஒழிய, குற்றச்சாட்டுக்கு உள்ளாகும் தரப்பு, தான் குற்றம் செய்யவில்லை - சுத்தவாளி - என்று நிரூபிக்கும் அல்லது எண்மிக்கும் பொறுப்புடையது அன்று.

அதாவது, குற்றச்சாட்டை நிரூபிக்கும் பொறுப்பு (Burden of proof) அதைச் சுமத்தும் தரப்புக்குத்தான் உண்டு என்பது நீதித்துறையின் அடிப்படை யாகும்.

இப்போது இலங்கையின் புதிய இராணுவத் தளபதி விடயத்திலும் இலங்கைத் தரப்புகள் நீதித்துறையின் இந்த அடிப்படையைத் தூக்கிப் பிடித்துக் கேள்வி எழுப்பத் தொடங்கியிருக்கின்றன.

"லெப்டினன்ட் ஜெனரல் சவேந்திர சில்வாவின் நியமனத்துக்கு எதிராகத் தள்ளிக்கொடுக்கும் அமெரிக்கத் தாதவர் அலெய்னா ரெப்லிட்ஸ் அம்மையார் மற்றும் ஐ.நா., கனடா, ஐரோப்பிய ஒன்றியம் போன்ற தரப்புகள் ஒன்றை மறந்து விடக் கூடாது. அவர்கள் குறிப்பிடுகின்ற விடயம் எல்லாம் 'வெறும் குற்றச்சாட்டுக்கள்' மட்டுமே. உரிய முறையில் விசாரித்திருக்கப்பட்டவையோ அல்லது எண்மிக்கப்பட்டவையோ அல்ல. 'சந்தேகத்துக்கு இடமின்றிக் குற்றவாளியாக நிரூபிக்கப்படும் வரை ஒவ்வொருவரும் சுத்தவாளியாகவே கருதப்பட வேண்டும்' என்பது நீதித்துறையின் மற்றொரு கோட்பாடு. அதன்படி ஜெனரல் சவேந்திர சில்வாவும் சுத்தவாளியே. நிரூபிக்கப்படாத வெறும் குற்றச்சாட்டுகளை வைத்துக் கொண்டு, நீதிமுறைமையைக் கொச்சைப்படுத்தி நடந்து கொள்வதை இத்தரப்புகள் நிறுத்திக் கொள்ள வேண்டும்." - என்று அத்தரப்புகள் கூறத் தொடங்கியுள்ளன.

இலங்கையில் தமிழர்களுக்கு எதிராக வகைதொகையின்றி யுத்தக் குற்றங்கள், மனித குலத்துக்கு எதிரான கொடூரங்கள், அடிப்படை மனித உரிமை மீறல்கள் தாராளமாக அரங்கேற்றி பத்து ஆண்டுகள் கழிந்த பின்னாலும் கூட அவர்களுக்கு நீதி செய்யப்படவில்லை. நியாயம் வழங்கப்படவில்லை. உரிய நிவாரணம் அளிக்கப்படவில்லை.

ஆனால், மறுபுறத்தில் குற்றத்தை - மனித குலத்துக்கு எதிராகப் பெரும் கொடூரத்தை - இழைத்த தரப்புகள், வெளியே சுதந்திரமாக வாழுகின்றமை மட்டுமன்றி, அந்தக் குற்றங்களை இழைத்ததன் 'பரிசாக' உயர் ஸ்தானங்களையும் வசதிகளையும் பெற்று அனுபவித்து மகிழ்கின்றன.

இதற்குக் காரணம் யாது? பொறுப்பு யார்? மனித உரிமை மீறல்கள், யுத்தக் குற்றங்கள் தொடர்பில் இலங்கைப் படைத்தரப்பு அதிகாரிகள் மீது குற்றத்தைச் சுமத்துவதன் மூலம் தன்னை 'நல்ல பிள்ளையாக' காட்ட முயலும் அமெரிக்காவும், ஐ.நாவும், ஐரோப்பிய ஒன்றியமும், மேற்கு நாடுகளும் தான் இத்தகைய முரணியலைக்கு - இழி நிலைமைக்கு - விரதான, மிக முக்கிய காரணமாகும். அதை மறந்து, மூடி மறைத்து, இராணுவத் தளபதி நியமனம் குறித்து அவை அதிருப்தி அறிக்கை வெளியிடுகின்றமைதான் வேடிக்கையானது; வேதனையானது.

இலங்கையில் இழைக்கப்பட்ட யுத்தக் குற்றங்கள் தொடர்பில் காலதாமதமின்றி சர்வதேச விசாரணைப் பொறிமுறை ஒன்றின் உடனடி நீதி விசாரணை நடத்துவதற்கு முன்வராமல், இது விடயத்தில் இலங்கை அட்சித்த தரப்பு காலத்தை இழித்து, அதன் மூலம் நீதி, நியாயத்தைக் கொண்டு புகைத்து, சிதைத்து அழிப்பதற்கு அமெரிக்கா உட்பட மேற்குலகம் உடந்தையாக - உதவியாக - இருந்ததன் விளைவுதான் இது.

யுத்தக் குற்றங்களை மூடி மறைப்பதற்கு உதவும் வகையில் இந்தப் பத்தாளிகளும் நடந்து கொண்டு விட்டு, இப்போது அக்குற்றியழைத்தவர்கள் தொடர்பில் நீலிக் கண்ணீர் வழக்கும் விதத்தில் அறிக்கை - அறிவிப்பு - வெளியிடுவது அர்த்தமேயற்றது.

இராணுவத்தினரை ஆதரிக்கும் ஊடகங்களே எனது பெயருக்கு களங்கம் விளைவிக்கின்றன

அடைக்கலநாதன் எம்.பி. குற்றச்சாட்டு



கொழும்பு, ஓக. 25

இராணுவப் புலனாய்வுத்துறையினரைப் பிரபலப்படுத்தும் ஊடகங்களே தனது பெயருக்கு களங்கம் விளைவிக்கும் வகையில் தகவல் வெளியிடுகின்றன என நாடாளுமன்ற உறுப்பினர் செல்வம் அடைக்கலநாதன் குற்றம் சுமத்தியுள்ளார்

தனது பெயருக்கு களங்கம் விளைவிக்கும் விதமாகச் சில ஊடகங்கள் செய்தி வெளியிடுவதாகக் குற்றப் புலனாய்வுத் திணைக்களத்தில் நாடாளுமன்ற உறுப்பினர் செல்வம் அடைக்கல

நாதன் முறைப்பாடொன்றைப் பதிவு செய்துள்ளார்.

இவ்விடயம் குறித்து ஊடகங்களுக்கு கருத்து தெரிவிக்கும்போதே அவர் இதனைக் குறிப்பிட்டார்.

அவர் மேலும் தெரிவிக்கையில் -

பல கோடி ரூபா பணம் பெற்றுக் கொண்டதாக என் மீது ஆதாரமற்ற செய்தியைப் பகிர்ந்த சில இணையத்தளங்களுக்கு எதிராக முறைப்பாடு பதிவு செய்துள்ளேன்.

இது தொடர்பாக சபாநாயகர் மற்றும் கட்சித் தலைவர்களுக்கும் தெரியப்படுத்தியுள்ளேன். அவர்களுடன் நடத்தப்பட்ட கலந்துரையாடலின் பின்னரே இதனுடன் தொடர்புடையவர்களை இன்றபோல் உடனடி கைது செய்து, நடவடிக்கைகளை மேற்கொள்வதற்கு ஏதுவாக குற்ற விசாரணைப் பிரிவினரிடம் முறையிடப்பட்டுள்ளது.

இது தொடர்பாக இணையத்தளங்களை நடத்தும் நபர்கள் வசிக்கும் நாடுகளின் தூதரகங்களுக்கும் அறிவிக்குமாறு குற்றப் புலனாய்வுத் திணைக்களத்திடம் தெரிவிக்கப்பட்டுள்ளது.

மக்களுக்கு, உண்மைக்குப் புறம்பான அவதூறு பரப்பும் செய்திகளை வெளியிடும் இணையத்தளங்களை, புலம்பெயர் நாடுகளில் இருந்து நடத்தும் பண முதலாளிகள், இராணுவப் புலனாய்வுத்துறையினரின் கோரிக்கையில் அவர்களின் நிகழ்ச்சி நிரலுக்கமைய செயற்பட்டு வருகின்றன - என்றார். (ஐ)

நல்லூர் கந்தனின் சூர்யோற்சவம்



யாழ்ப்பாணம், ஓக. 25

நல்லூர் கந்தசுவாமி ஆலய வருடாந்த மகோற்சவத்தின் 19ஆம் திருவிழாவான நேற்றுக் காலை சூர்யோற்சவம் நடைபெற்றது.

காலை 6.45 மணியளவில் இடம்பெற்ற வசந்தமண்டப பூஜையை அடுத்து ஏழு குதிரைகள் பூட்டிய ரதத்தில் எழுந்தருளிய சூரிய

பகவான், உள் வீதியிலா வந்து, தொடர்ந்து வெளி வீதியிலாவும் வந்தார்.

வருடாந்தம் நடைபெறும் நல்லூர் கந்தசுவாமி ஆலயத்தின் பெருந்திருவிழாவிற்கு, நாட்டின் பல்வேறு பகுதிகளைச் சேர்ந்த மக்கள் கலந்துகொள்வது மட்டுமல்லாமல் வெளி நாடுகளிலுள்ள புலம்பெயர்ந்த தமிழர்களும் கலந்து சிறப்பிக்கின்றமை வழமையாகும். (ஐ)

ஜனாதிபதி வேட்பாராக முஸ்லிம்; இன்னமும் தீர்மானம் இல்லையாம்

கொழும்பு, ஓக. 25

முஸ்லிம்கள் சார்பில் ஒருவரை ஜனாதிபதித் தேர்தலில் போட்டியிட வைப்பது தொடர்பாக எந்தவொரு இறுதித் தீர்மானமும் இதுவரை எட்டப்படவில்லை என முன்னாள் கிழக்கு ஆளுநர் எம்.எல்.ஏ.எம். ஹிஸ்புல்லாஹ் தெரிவித்தார்.

அவர் மேலும் தெரிவிக்கையில் - இன்றைய அரசியல் சூழ்நிலைகளிலே ஜனாதிபதித் தேர்தலில் இரண்டுக்கு மேற்பட்ட வேட்பாளர்கள் போட்டியிடுகின்றபோது ஒருவரும் 50 சதவீதத்திற்கு மேற்பட்ட வாக்குகளைப் பெற முடியாத சூழ்நிலை ஏற்படும். அவ்வாறான சூழ்நிலையிலே, முஸ்லிம் பிரதிநிதி ஒருவரை ஜனாதிபதித் தேர்தலில் போட்டியிட வைத்து, அவருடாக முஸ்லிம் மக்களின் பெரும்பான்மை வாக்குகளைப் பெற்று ஜனாதிபதித் தேர்தலில் வெற்றி பெறக்கூடிய ஒருவரை அடையாளம் கண்டு அவரோடு பேச்சுக்களை நடத்தி முஸ்லிம் மக்களின் பெரும்பான்மை வாக்குகளின் மூலம் அவரது வெற்றியை உறுதி செய்வதன் உடனடி இந்த நாட்டில் வாழுகின்ற முஸ்லிம்களின் பாதுகாப்

பையும் நீதியையும் நிலைநாட்ட முடியும்.

அதனாலே ஒரு முஸ்லிம் வேட்பாளரை களத்தில் இறக்க வேண்டும் என்பது தொடர்பாகவும் அதனுடாக ஏற்படுகின்ற நன்மைகள், தீமைகள், சட்ட ரீதியான பிரச்சினைகள் போன்ற பல விடயங்கள் தொடர்பாக நாங்கள் ஆராய்ந்து வருகிறோம்.

கடந்த பத்து நாட்களுக்கு மேலாக புத்திஜீவிக்கள், கல்விமான்கள், உலமாக்கள், சட்ட வல்லுநர்கள், சில அரசியல் பிரமுகர்கள், சில முஸ்லிம் நாடாளுமன்ற உறுப்பினர்கள், ஏனைய சமய தெளவறித் அமைப்புகளுடைய பிரதிநிதிகள், ஊடகவியலாளர்கள் எனப் பல்வேறு தரப்பினருடன் நாங்கள் பேச்சுகளை முன்னெடுத்து வருகின்றோம். - என்றார். (ஐ)

நாளை 26.08.2019
திருக்கிழமை
நடத்தி: திருவாதிரை மு.இ.1.59 வரை இரங்குகாலம் : 7.35 - 9.05
தி: ஏகாதி பி.இ.1.17 வரை சுபநேரம் : 12.05 - 1.35
ஏகாதி விரதம்

குடிதண்ணீர்த் தட்டுப்பாடு, வேலைவாய்ப்பின்மை யாழ். மாவட்டத்தில் முதன்மையான பிரச்சினைகள்

அரசு அதிபர் வேதநாயகன் சுட்டிக்காட்டு

யாழ்ப்பாணம், ஓக. 25
யாழ் மாவட்டத்தில் குடிதண்ணீர்த் தட்டுப்பாடு, வேலை வாய்ப்பின்மை ஆகிய பிரச்சினைகளை முதன்மைப் பிரச்சினைகளாக உள்ளமையால் இந்தப் பிரச்சினைகளுக்கு நிரந்தரத் தீர்வு

காணப்படவேண்டுமென்று சுட்டிக்காட்டியுள்ள மாவட்ட அரசு அதிபர் என்.வேதநாயகன் இதற்குரிய நடவடிக்கையை ஜனாதிபதி எடுத்து வருகிறார் எனவும் குறிப்பிட்டார்.

ஜனாதிபதியின் செயற்திட்டம் தொடர்பில் உட்கருங்களுக்கு விளக்கமளிக்கும் சந்திப்பொன்று மாவட்ட செயலகத்தில் நேற்று முன்தினம் நடைபெற்றது.

அங்கு அவர் மேலும் தெரிவிக்கையில் -

நாட்டுக்காக ஒன்றிணைவோம் எனும் தொனிப்பொருளில் ஜனாதிபதியால் ஆரம்பிக்கப்பட்ட வேலைத்திட்டம் யாழ் மாவட்டத்திலும் ஆரம்பித்து வைக்கப்பட்டுள்ளது. மாவட்டத்தின் 15 பிரதேச செயலர் பிரிவுகளிலும் 804 திட்டம் ஆரம்பிக்கப்பட்டன.

அதில் மிக முக்கியமாக கிராம சக்தி, சிமாட் சிறிலங்கா, விவசாய மற்றும் தேசிய உணவு உற்பத்தி, தேசிய சுற்றாடல், தேசிய போதை ஒழிப்பு, தேசிய சிறுநீரக நோய்,



மற்றும் பாடசாலை பேண்தகு அபிவிருத்தி, பிள்ளைகளை பாதுகாப்போம், விசேட தேவையுடையோர் முதியவர்களுக்கான திட்டங்கள் என 804 திட்டங்களின் வேலைகள் நடக்கின்றன.

யாழ் மாவட்டத்தைப் பொறுத்தவரை

விவசாயம், மீன்பிடி மிக முக்கியமாக இருக்கின்றன. வன்செயல்கள் முடிவடைந்த பிற்பாடு எமது மாவட்டத்தில் நீர்ப்பிரச்சினை மிக முக்கிய பிரச்சினை யாக இருக்கிறது. பல இடங்களில் நல்ல தண்ணீர் எடுக்க கஷ்டமாக உள்ளது. அதற்கான திட்டத்தை ஜனாதிபதி ஆரம்பித்து வைக்க இருக்கின்றார்.

அதேபோல வேலை வாய்ப்பின்மையும் மிக முக்கிய பிரச்சினையாக இருக்கின்றது. இதற்குக் கடந்த காலங்களில் இருந்த தொழிற்சாலைகள் இயங்காதமையே பிரதான காரணமாக இருக்கின்றது. ஆகவே அந்தத் தொழிற்சாலைகளை மீள இயங்க வைக்கவேண்டும். அதனூடாக வேலைவாய்ப்பு பிரச்சினையைத் தீர்த்து வைக்கவேண்டும்.

மாவட்டத்தில் நிலத்தடி நீர் மாசடைந்து வருகிறது. இதனால் நீர்ப்பிரச்சினை ஏற்படுகிறது. அதேநேரம் ஓவ்வொரு வருடமும் தீவகம் உட்பட பல இடங்கள் வறட்சியால் பாதிக்கப்படுகின்றன. ஆகவே இவை அனைத்திற்கும் நிரந்தர தீர்வு காணப்பட வேண்டும் - என்றார்.

(ஐ - 07)

பலாலி விமான சேவைக்கு அலையன்ஸ் எயார் ஆர்வம்



கொழும்பு, ஓக. 25

பலாலி விமான நிலையத்தில் இருந்து தென்னிந்தியாவுக்கு விமான சேவைகளை நடத்துவதற்கு, இந்தியாவின் அலையன்ஸ் எயார் நிறுவனம், விருப்பம் வெளியிட்டுள்ளதாக இலங்கை அதிகாரி ஒருவர் தெரிவித்துள்ளார்.

பல இந்திய விமான நிறுவனங்கள் பலாலி விமான நிலையத்துக்கான சேவைகளை ஆரம்பிக்க ஆர்வத்தை வெளிப்படுத்தியுள்ளன. அதில் அலையன்ஸ் எயார் நிறுவனமும் ஒன்று என இலங்கை சிவில் விமானசேவை அதிகார சபையின், விமான போக்குவரத்து மற்றும் பொருளாதார ஒழுங்கமைப்புப் பணிப்பாளர் ரேஹான் வன்னியப்பா தெரிவித்தார்.

எயார் இந்தியா நிறுவனத்தின் துணை நிறுவனமான, அலையன்ஸ் எயார் நிறுவனம், இந்தியாவில் 54 நகரங்களை இணைக்கும் வகையில், உள்நாட்டு விமான சேவைகளை நடத்தி வருகிறது.

இந்த நிறுவனத்திடம், பலாலி விமான நிலையத்துக்கு இயக்கக்கூடிய, 70 - 72 ஆசனங்களைக் கொண்ட ஏ.ரி.ஆர். 72 - 600 ரகத்தைச் சேர்ந்த 18 விமானங்களும், 48 ஆசனங்களைக் கொண்ட ஒரு ஏ.ரி.ஆர். 42 - 320 விமானமும் உள்ளது.

2000ஆம் ஆண்டுகளின் தொடக்கத்தில் இலங்கையில் ரணில் விக்ரமசிங்க அரசும், இந்தியாவில் பா.ஜ.க. அரசும் ஆட்சியில் இருந்தபோது, இந்தியாவின் தனியார் விமான நிறுவனங்கள் கொழும்புக்குப் பயணங்களை மேற்கொள்வதற்கு இலங்கை உதவியிருந்தது குறிப்பிடத்தக்கது.

போயிங் 737 மற்றும் எயர்பஸ் ஏ 320 விமானங்களை இயக்கக் கூடிய வகையில், இலங்கையின் மூன்றாவது அனைத்துலக விமான நிலையமாகப் பலாலியை அபிவிருத்தி செய்வதற்கு அரசு முடிவு செய்துள்ளது.

தற்போது பலாலி விமான நிலையக் கட்டுமானப் பணிகள் மேற்கொள்ளப்பட்டு வருகின்றன. ஒக்ரோபர் மாதம் இங்கிருந்து விமான சேவைகள் ஆரம்பிக்கப்படும் எனவும், ரேஹான் வன்னியப்பா தெரிவித்துள்ளார்.

பலாலி விமான நிலையத்தில் எல்லைக் கட்டுப்பாட்டு முகவர் அமைப்புகளான குடிவரவு மற்றும் சுங்கத் திணைக்களங்களின் செயற்பாடுகளை ஆரம்பிக்க அமைச்சரவை அனுமதி அளித்துள்ளது.

இந்தநிலையில், குறுகிய கால அவகாசத்தில் பலாலியில் குடிவரவு மற்றும் சுங்கப் பணிகளை ஆரம்பிக்க முடியும் என, குடிவரவு மற்றும் குடியகல்வு கட்டுப்பாட்டாளர் பி.ரத்தநாயக்க தெரிவித்தார்.

பலாலியில் செயற்பாடுகளை ஆரம்பிக்குமாறு கேட்கப்பட்டுள்ளது. பலாலி விமான நிலையம் செயற்பாட்டுக்கு வரும் போது நாங்களும் எமது பணிகளை ஆரம்பிக்கத் தயாராக இருப்போம் என்றும் அவர் தெரிவித்துள்ளார். (ஐ)

ராஜாங்க அமைச்சர்கள் இருவர் பதவி ஏற்றனர்



கொழும்பு, ஓக. 25

ஸ்ரீ லங்கா முஸ்லிம் காங்கிரஸ் உறுப்பினர்களான டைஸால் காசீம், அலி சாஹிர் மௌலானா ஆகியோர் ஜனாதிபதி மைத்திரிபால சிறிசேன முன்னிலையில் நேற்று முன்தினம் மீண்டும் இராஜாங்க அமைச்சர்களாகப் பதவிப்பிரமாணம் செய்தனர்.

இதன்படி டைஸால் காசீம் சுகாதாரம், போசாக்கு மற்றும் சுதேச மருத்துவ இராஜாங்க அமைச்சராகவும் அலி சாஹிர் மௌலானா கைத்தொழில் மற்றும் சமூக

வலுவூட்டல் இராஜாங்க அமைச்சராகவும் பதவிப் பிரமாணம் செய்தனர்.

21/4 தாக்குதலையடுத்து அமைச்சர் ரிஷாத் பதியூதீன், கிழக்கு மற்றும் மேல்மாகாண ஆளுநர்களாக பதவி வகித்த ஹிஸ்ஸுல்லா, அஸாத் சாலி ஆகியோர் பதவி நீக்குமாறு வலியுறுத்தி அத்தரவைய ரத்தன தேரர் உண்ணாவிரதப் போராட்டத்தில் இறங்கினார்.

இதனையடுத்து முஸ்லிம் அரசியல்வாதிகள் கூட்டாகப் பதவி துறந்தனர் என்பது குறிப்பிடத்தக்கது. (ஐ)

பொறியியல் பிரிவு மாணவன் மரணம்

அம்பாறை, ஓக. 25

தென்கிழக்கு பல்கலைக் கழகத்தின் பொறியியல் பிரிவில் கல்விகற்ற மலையகத்தைச் சேர்ந்த மாணவர் ஒருவர் நேற்று முன்தினம் அதிகாலை உயிரிழந்துள்ளார்.

புண்டலோயா, டன்சில்வத்தையைச் சேர்ந்த 24 வயதுடைய ஜி. துர்கேஷ்வரன் என்ற மாணவனே உயிரிழந்துள்ளார் எனத் தெரிவிக்கப்படுகின்றது.

பொறியியல் பீட மூன்றாம் ஆண்டைச் சேர்ந்த இந்த மாணவன், பல்கலைக்கழகத்



தில் இருந்து நேற்று முன்தினம் அதிகாலை 5.30 மணி அளவில் அக்கரைப்பற்று ஆதார வைத்தியசாலைக்குக் கொண்டு செல்லப்பட்ட நிலையில் மரணமடைந்துள்ளார். (ஐ)

கோட்டாபயவின் கடவுச்சீட்டு விசாரணை மீள சி.ஐ.டியிடம்!

பொதுஜன பெரமுனவின் ஜனாதிபதித் தேர்தல் வேட்பாளர் கோட்டாபய ராஜபக்ஷவின் கடவுச்சீட்டு சர்ச்சை தொடர்பான விசாரணைகள் மீண்டும் குற்றவிசாரணைப் பிரிவிடம் ஒப்படைக்கப்பட்டுள்ளது.

கோட்டாபய வெளிநாட்டுப் பிரஜையாக இருந்த நிலையில் இலங்கை கடவுச்சீட்டுடொன்றைப் பெற்றுக் கொண்டமை தொடர்பில் விசாரணைகளை மேற்கொள்ளுமாறு பொலிஸ் தலைமையகத்தில் முறைப்பாடு ஒன்று மேற்கொள்ளப்பட்டிருந்தது. ஆரம்பத்தில் இந்த முறைப்பாடு தொடர்பான விசாரணைகள் குற்ற விசாரணைத் திணைக்

களத்தினிடம் ஒப்படைக்கப்பட்டிருந்த நிலையில் பின்னர் கொழும்பு குற்றத்தடுப்புப் பிரிவினரிடம் விசாரணைகள் கைமாற்றப்பட்டன.

கொழும்புக் குற்றத் தடுப்புப் பிரிவினர் ஆரம்ப கட்ட விசாரணைகளை நிறைவு செய்து அறிக்கை சமர்ப்பித்திருந்த நிலையில் விசாரணைகள் மீண்டும் குற்றவிசாரணைத் திணைக்களத்தின் வசம் ஒப்படைக்கப்பட்டுள்ளது. இது தொடர்பான உத்தரவை பதில் பொலிஸ் மா அதிபர் நேரடியாக வழங்கியுள்ளார் எனத் தெரிவிக்கப்படுகின்றது. (ஐ)

மகாராஷ்டிராவில் திகாலையில் கட்டம் இடிந்ததில் இருவர் பலி; ஐவர் காயம்; 10 பேர் சிக்கண்டனர்



பிவாண்டி, ஓக. 25
மகாராஷ்டிராவின் மும்பை அருகே பிவாண்டி நகரில் சாந்தி நகர் என்ற இடத்தில் 4 அடுக்கு கட்டம் ஒன்று நேற்று அதி காலையில் திடீரென இடிந்து விழுந்தது.

இதில் இருவர் உயிரிழந்தனர். ஐவர் காயமடைந்தனர். 14 பேர் சிக்கிக் கொண்டனர். பின்னர் அவர்களில் நால்வர் பத்திரமாக மீட்கப்பட்டனர். கட்டம் இடிந்தது பற்றிய தகவல் அறிந்து

தீயணைப்பு வீரர்கள் உடனடியாக அங்கு சென்றனர். மீட்பு பணிகள் தொடர்ந்து நடந்து வருகின்றன.

இதுபற்றி மாநகர ஆணையாளர் அசோக் ரங்காம்ப் கூறும் பொழுது, கட்டத்தின் ஒரு பகுதி இடிந்து விழும நிலையில் உள்ளது என எங்களுக்குத் தகவல் கிடைத்தது. இதனால் எங்களுடைய அவசரகால குழு ஒன்று அங்கு சென்று ஆய்வு செய்தது.

இதில் கட்டம் இடிந்து விழக் கூடும் எனத் தெரிய வந்தது. எட்டு வருடம் பழமையான கட்டம் என்பதும், கட்டம் சட்டவிரோத முறையில் கட்டப்பட்டு உள்ளதும் தெரிய வந்துள்ளது.

அதனால் கட்டத்தில் இருந்தவர்கள் அனைவரையும் நாங்கள் வெளியேற்றினோம். ஆனால் அனுமதியின்றி சிலர்

கட்டத்திற்குள் நுழைந்தனர். இதன் பின்பே கட்டம் இடிந்தது.

இதுவரை 4 பேர் மீட்கப்பட்டு உள்ளனர். 2 பேர் பலியாகி உள்ளனர். 5 பேர் காயமடைந்து உள்ளனர். மீட்பு பணிகள் நடந்து வருகின்றன. தொடர்ந்து விசாரணை மேற்கொண்டு வருகிறோம் எனக் கூறியுள்ளார்.



காஷ்மீர் பிரச்சினை: இந்திய - பாக். விவகாரம்; அதில் வேறு யாரும் தலையிடத் தேவையில்லை

மோடியுடனான சந்திப்பில் பிரான்ஸ் அதிபர் தெரிவிப்பு

பாரிஸ், ஓக. 25
காஷ்மீர் பிரச்சினை இந்தியா மற்றும் பாகிஸ்தான் ஆகிய நாடுகளுக்கு இடையேயான இருதரப்பு பிரச்சினை என்றும், அதில் வேறு யாரும் தலையிடத் தேவையில்லை என்றும் பிரான்ஸ் அதிபர் இமானுவேல் மக்ரோன் கூறியுள்ளார்.



பிரான்ஸில் இந்தியப் பிரதமர் நரேந்திர மோடியைச் சந்தித்த பிறகு இமானுவேல் மக்ரோனின் இந்த அறிக்கை வெளிவந்துள்ளது. நேற்று பிரான்ஸில் தொடங்கிய ஜி 7 மாநாட்டில் கலந்து கொள்வதற்கு நரேந்திர மோடி அங்கு சென்றுள்ளார்.

நரேந்திர மோடி மற்றும் இமானுவேல் மக்ரோன் ஆகிய இரு தலைவர்களும் ஏறத்தாழ ஒன்றரை மணி நேரமாகச் சந்தித்துப் பேச்சு நடத்தினர். இதன் பின்னர் இந்தியா மற்றும் பிரான்ஸ் ஆகிய இரு நாடுகளுக்கும் இடையே நான்கு ஒப்பந்தங்கள் கையெழுத்தாகின.

இரு தலைவர்களின் பேச்சில் பிராந்திய, இந்திய மற்றும் சர்வதேச பிரச்சினைகள் விவாதிக்கப்பட்டாலும், காஷ்மீர் பிரச்சினை

முக்கிய விவாதமாக இடம்பெற்றதாகக் கூறப்படுகிறது.

தனது உரையில் காஷ்மீர் என்று வார்த்தையை மூன்று அல்லது நான்கு முறைகள் பிரான்ஸ் அதிபர் இமானுவேல் மக்ரோன் பயன்படுத்தினார். காஷ்மீர் விவகாரம் இந்தியா மற்றும் பாகிஸ்தான் ஆகிய இரு நாடுகளுக்கு இடையேயான இருதரப்பு பிரச்சினை மட்டுமே என்று பிரான்ஸ் நம்புவதாக இமானுவேல் மக்ரோன் அழுத்தமாகக் கூறினார்.

காஷ்மீரில் தான் தற்போது எடுத்துவரும் நடவடிக்கைகள் அந்த பிராந்தியத்தை வலுப்படுத்தும் என்றும், இந்தப் பகுதியில் பயங்கரவாதத்தை இந்நடவடிக்கை குறைக்கும் என்றும் இந்தியப் பிரதமர் நரேந்திர மோடி தன்னிடம் கூறினார் என இமானுவேல் மக்ரோன் மேலும் குறிப்பிட்டார்.

காஷ்மீர் பிரச்சினை தொடர்பாக தாங்கள் சர்வதேச நீதிமன்றத்தை நாடப் போகிறார்கள் என பாகிஸ்தான் கடந்த செவ்வாய்க்கிழமையன்று தெரிவித்ததை குறிப்பிடத்தக்கது.

கடந்த ஓகஸ்ட் 5ஆம் திகதியன்று இந்திய நிர்வாகத்துக்குட்பட்ட ஜம்மு காஷ்மீரின் சிறப்பு அந்தஸ்தை ரத்து செய்து, அதனை இரண்டு யூனியன் பிரதேசங்களாகப் பிரித்து இந்தியா அறிவிப்பு வெளிட்ட பின்னர், பாகிஸ்தான் இந்த நடவடிக்கை குறித்து அறிவித்துள்ளது.



தெலுங்கானாவில் 460 கிராமங்கள், 2 நகரங்கள் அரசுப் பதிவேடுகளிலிருந்து மாயமான அதிசயம்!

ஐதராபாத், ஓக. 25
தெலுங்கானாவில் 460 கிராமங்கள் மற்றும் 2 நகரங்களின் பெயர்கள் அரசு குறிப்பேட்டில் இருந்து மாயமாகி இருக்கின்றமை தெரிய வந்துள்ளது.

நாடு முழுவதும் 2021 ஆம் ஆண்டிற்கான மக்கள் தொகை கணக்கெடுப்பு பணிகள் நடந்து வருகின்றன. இதில் ஆந்திரா - தெலுங்கானா பிரிக்கப்படுவதற்கு முன்பு, தெலுங்கானா பகுதியில் இருந்த 460 கிராமங்கள் மற்றும் 2 நகரங்களின் பெயர்கள் அரசு குறிப்பேட்டில் இருந்து காணாமல் போய் உள்ளமை தெரிய வந்துள்ளது.

மத்திய உள்துறை விவகாரங்களுக்கான அமைச்சகமும், மக்கள் தொகைக் கணக்கெடுப்பு இயக்குநரகமும் 2011 மக்கள் தொகை புள்ளிவிவரத்துடன்

உருவாக்கப்பட்ட 14 புதிய மாவட்டங்களின் கீழ் வருகின்றன. இத்தனை கிராமங்கள் மாயமாகி இருக்கின்றமை பற்றி விளக்கம் அளிக்கும்படி தெலுங்கானா அரசிடம், மக்கள் தொகை கணக்கெடுப்பு இயக்குநரகம் கேட்டுள்ளது.

மகபூப்நகர், ரங்காரெட்டி மாவட்டங்களுக்கு உட்பட்ட கிராமங்களே அதிக அளவில் மாயமாகி உள்ளன. இதில் மாயமான கிராமங்களை உள்ளடக்கிய 58 மண்டலங்கள் அரசு நலத்திட்டங்களைத் தொடர்ந்து பெற்று வந்துள்ளமை அதிகாரிகளை அதிர்ச்சி அடைய வைத்துள்ளது.

மாயமான கிராமங்களில் 36 கிராமங்களின் பெயர்கள் 2011 மக்கள் தொகை கணக்கெடுப்பு பட்டியலிலும் இடம்பெறவே இல்லை என்பது



அதிகாரிகளை மேலும் அதிர்ச்சி அடைய வைத்துள்ளது.

மண்டல மற்றும் கிராம எல்லை வரையறையின் போது ஏற்பட்ட குழப்பம் காரணமாக வருவாய் அதிகாரிகள் அந்த கிராமங்களின் பெயர்களை விட்டு விட்டனர் என மூத்த

அதிகாரிகள் குற்றம் சாட்டுகின்றனர்.

நிஜத்தில் இருக்கும் இந்த 460 கிராமங்கள் மற்றும் 2 நகரங்களின் பெயர்கள் அரசு பதிவேட்டில் இருந்து விடுபட்டமை அல்லது நீக்கப்பட்டமை எப்படி என்பது குறித்து விசாரணை நடத்தப்பட்டு வருகிறது.

ஒப்பிட்டு பார்க்கையில், தெலுங்கானாவில் இருந்து இப்பகுதிகள் மாயமாகி இருக்கின்றமை கண்டுபிடிக்கப்பட்டுள்ளது. இந்த 460 கிராமங்களும், 2016 ஒக்டோபரில் தெலுங்கானா அரசு பொறுப்பேற்று மாவட்டங்கள் பிரிக்கும்போது

ஆயிரம் இடங்களில் தீப்பிடித்து பற்றி எரிகிறது அமேசான் காடு

சர்வதேச பேரிடமாக ஏற்க அந்நாட்டு அதிபர் மறுப்பு
காட்டுத் தீ உள்நாட்டுப் பிரச்சினை என்கிறார் அவர்



பிரேசிலியா, ஓக.25
ஒரே சமயத்தில் ஆயிரம் இடங்களில் தீப்பிடித்ததால் அமேசான் காடு பற்றி எரிகிறது. இதற்கு உலக நாடுகள் கவலை தெரிவித்துள்ளன.

பிரேசிலில் உள்ள அமேசான் காடுகள் உலக அளவில் பிரபலமானவை. இங்கு உலகில் வேறு எங்கிலும் இல்லாத அரிய மரங்கள் காணப்படுகின்றமையோடு, அரிய வகை வனவிலங்குகளும் வாழ்ந்து வருகின்றன.

பூமியில் கிடைக்கும் மொத்த ஒக்சிஜனில் 20 சதவீதம் அமேசான் காடுகளில் இருந்தே கிடைப்பதால் அந்த காடுகள் 'பூமியின் நுரையீரல்' என்று வர்ணிக்கப்படுகின்றன.

அமேசான் காடுகளில் ஒவ்வொரு ஆண்டும் காட்டுத்தீ சம்பவங்கள் நிகழ்வது வாடிக்கை தான். ஜூலை - ஒக்டோபர் இடையிலான காலகட்டத்தில் இயற்கையாகவே இங்கு காட்டுத்தீ உருவாகும்.

அதாவது மின்னல் தாக்கி மரங்களில் தீப்பிடித்து அதன் மூலம் காட்டுத்தீ பற்றி எரியும். அதே சமயம் மரம் வெட்டுபவர்கள் மற்றும் விவசாயிகள் நிலத்தை தங்கள் தேவைக்கு பயன்படுத்தி கொள்வதற்காகக் காட்டுக்கு தீவைக்கிறார்கள் என்ற குற்றச்சாட்டும் இருந்து வருகிறது.

இந்த நிலையில், கடந்த 10 நாட்களுக்கும் மேலாக அமேசான் காடுகளில் தீப்பற்றி எரிகிறது. இந்த காட்டுத்தீயானது இதுவரை இல்லாத வகையில் சர்வதேச அளவில் கவனத்தை ஈர்த்து, கவலையை ஏற்படுத்தி இருக்கிறது.

ஏனென்றால் முன்னெப்போதும் நிகழாத வகையில்



அமேசான் காடுகளில் ஒரே சமயத்தில் ஆயிரம் இடங்களில் தீப்பற்றி எரிகிறது.

இதில் அங்கு வாழும் பல்லாயிரக்கணக்கான விலங்குகள், பறவைகள் பலியாகி இருக்கலாம் என்றும்,

பல லட்சம் அரிய வகை மரங்கள் எரிந்து சாம்பலாகி இருக்கக்கூடும் என்றும் அஞ்சப்படுகிறது.

2018 ஆம் ஆண்டின் தரவுகளோடு ஒப்பிடுகையில் இந்த ஆண்டு இதுநாள் வரை மட்டும் அமேசான் காடுகள் பற்றி எரியும் சம்பவம் 83 சதவீதம் அளவுக்கு அதிகரித்துள்ளதாக பிரேசில் விண்வெளி ஆராய்ச்சி முகமை எச்சரித்து உள்ளது.

பிரேசிலில் இந்த 8 மாதங்களில் மட்டும் சுமார் 75,000 காட்டுத்தீ சம்பவங்கள் பதிவாகி உள்ளன எனத் தரவுகள் தெரிவிக்கின்றன. இதில் 90 சதவீத காட்டுத்தீகள் இன்னும் அணையவில்லை என்றும், மேலும் நாளுக்கு நாள் புதிதாகக் காட்டுத்தீ ஏற்பட்டுக் கொண்டே இருப்பதாகவும் கூறப்படுகிறது.

இந்த நிலையில் அமேசான் காடுகளில் பற்றி எரியும் தீ, சர்வதேச பிரச்சினையாக உருவெடுத்து இருக்கிறது. இயற்கைக்கான உலகளாவிய நிதி அமைப்பு, காடுகள் அழிப்புதான் இந்த காட்டுத்தீக்கு காரணமென குற்றம் சாட்டி உள்ளது. குறிப்பாக அதிபர் போல்சனாரோ பதவியேற்றதில் இருந்து, அமேசான் காடுகள் விரைவான விகிதத்தில் இழப்பைச் சந்தித்தன எனக் காலநிலை ஆர்வலர்கள் கூறுகிறார்கள்.

மேலும் இப்போது ஏற்பட்டுள்ள காட்டுத்தீயை அணைக்க அந்நாட்டு அரசு சரியான முயற்சிகளை எடுக்க வில்லை என்றும் அவர்கள் குற்றம் சாட்டுகின்றனர்.

அதுமட்டும் இன்றி சர்வதேச தலைவர்கள், பல்வேறு நாடுகளைச் சேர்ந்த நடிகர், நடிகைகள் மற்றும் சமூக ஆர்வலர்கள் அமேசான் காடுகள் பற்றியும் தீ குறித்தும் கவலை தெரிவித்து வருகின்றனர்.

இதற்கிடையில் பிரான்ஸில் நடைபெறும் ஜி-7 உச்சி மாநாட்டில் அமேசான் காட்டுத்தீ குறித்து விவாதிக்க அந்நாட்டின் அதிபர் மெக்ரோன் சர்வதேச தலைவர்களுக்கு அழைப்பு விடுத்ததுள்ளார்.

இது தொடர்பாக அவர் டுவீட்டரில், நமது வீடு பற்றி எரிந்து கொண்டிருக்கிறது. உண்மையில் பூமியில் 20 சதவீத ஒக்சிஜனை உற்பத்தி செய்யும் நுரையீரல் தீப்பிடித்து எரிகிறது. இது ஒரு சர்வதேச நெருக்கடி. ஜி-7 உச்சி மாநாட்டின் உறுப்பினர்கள், இந்த அவசர நிலை குறித்து விவாதிப்போம் என குறிப்பிட்டதுள்ளார்.

மெக்ரோனின் இந்த கருத்துக்கு பிரேசில் அதிபர் போல்சனாரோ, அமேசான் காட்டுத்தீ பிரச்சினையில் உலக நாடுகள் தலையிட வேண்டாம் எனக் காட்டமாகப் பதில் அளித்துள்ளார்.

மேலும் அவர் பிரான்ஸ் அதிபர் மெக்ரோன் பிரேசிலின் உள்நாட்டுப் பிரச்சினையை தனிப்பட்ட அரசியல் ஆதாயத்திற்காக பயன்படுத்துகிறார் எனக் குற்றம் சாட்டி உள்ளார்.

முன்னதாக பிரேசிலில் உள்ள தன்னார்வ அமைப்புகள்தான் இந்த காட்டுத்தீக்கு காரணம் என போல்சனாரோ குற்றம் சாட்டியமை நினைவு கூரத்தக்கது.

சீனா - அமெ. மாறி மாறி வரி விதிப்பு

அமெரிக்க பொருள்களுக்கு 7 ஆயிரத்து 500 கோடி டொலர் அளவுக்கு சீனா புதிய வரி களை விதித்துள்ளதைத் தொடர்ந்து, சீனாவில் செயல்படும் அமெரிக்க நிறுவனங்களை உடனே வெளியேற்றமாறு அதிபர் டிரம்ப் உத்தரவிட்டுள்ளார்.

அமெரிக்க, சீனா இடையே கடந்த சில ஆண்டுகளாக வர்த்தகப் போர் நடந்து வருகிறது. தற்போது உச்சகட்டத்தை அடைந்துள்ள வர்த்தகப் போரினால் இரு நாடுகளும் மாறி மாறி இறக்குமதி வரியை அதிகரித்து வருகின்றன. இதன் ஒரு பகுதியாக சீனாவில் இருந்து இறக்குமதியாகும் செல்போன்கள், பொம்மைகள், மடிக்கணினிகள் உள்ளிட்ட பொருள்களுக்கு 10 வீத கூடுதல் வரி விதிக்க அமெரிக்க அதிபர் டிரம்ப் உத்தரவிட்டார். மேலும் சீனா விலிருந்து இறக்குமதியாகும் 25 ஆயிரம் கோடி டொலர் மதிப்பிலான பொருள்கள் மற்றும் தயாரிப்புகளுக்கு கூடுதலாக 5 வீத வரி விதிக்கப்படும் என்றும் அவர் தெரிவித்தார்.

இந்நிலையில், சீனாவின் நிதியமைச்சகம் விடுத்துள்ள அறிக்கையில், அமெரிக்காவில் இருந்து இறக்குமதி செய்யப்படும் 5 ஆயிரத்து 78 ரகப் பொருள்களுக்கு 5 முதல் 10 வீதம் வரை கூடுதல் வரி விதிக்கப்படும் என தெரிவித்துள்ளது. மேலும் விவசாயப் பொருள்கள், சோயாபீன்ஸ், மாட்டிறைச்சி மற்றும் சிறிய ரக விமானங்களுக்கும் வரியை உயர்த்தப் போவதாக அந்த அறிக்கையில் தெரிவிக்கப்பட்டுள்ளது.

போலந்தில் மின்னல் தாக்குதலுக்கு பச்சிளம் சிசு உட்பட நால்வர் பலி!

நூறுக்கும் மேற்பட்டோர் காயம்



வோர்சா, ஓக.25

போலந்து நாட்டில் மின்னல் தாக்கி பச்சிளம் குழந்தை உட்பட 4 பேர் பலியாகினர். போலந்து நாட்டின் தெற்கு பகுதியில் ததரா பிராந்தியம் அமைந்துள்ளது. மலைப்பிரதேசமான இங்கு, கியோவண்ட் என்ற சிகரம் உள்ளது.

பல்வேறு நாடுகளை சேர்ந்த மலையேற்ற வீரர்கள் கியோவண்ட் சிகரத்தில் ஏறி வருகின்றனர். அந்த வகையில் வியாழனன்று நூறுக்கும் மேற்பட்ட மலையேற்ற வீரர்கள் கியோவண்ட் சிகரத்தில் ஏறிக் கொண்டிருந்தனர்.

அப்போது அந்தப் பகுதியில், திடீரென சக்தி வாய்ந்த புயல் தாக்கியது. பெரும் கூறா வளியும் வீசியது. அத்துடன் இடி மின்னலுடன் கனமழை பெய்தது. அப்போது ததரா பிராந்தியத்தின் பல்வேறு பகுதியில் மின்னல் தாக்கியது. இதில் கியோவண்ட் சிகரத்தில் ஏறிக் கொண்டிருந்த மலையேற்ற வீரர்களும் சிக்கினர். 3 வீரர்கள் சம்பவ இடத்திலேயே உயிர் இழந்தனர்.

மேலும் ஜாகோபேன் என்ற நகரில் மின்னல் தாக்கி பச்சிளம் குழந்தை ஒன்று பலியானது. மின்னல் தாக்கியதில் 100 இற்கும் மேற்பட்டோர் படுகாயம் அடைந்தனர். அவர்கள் அனைவரும் மீட்கப்பட்டு அருகில் உள்ள மருத்துவமனைகளில் சிகிச்சைக்காக சேர்க்கப்பட்டு உள்ளனர். மின்னல் தாக்கியதை தொடர்ந்து, கியோவண்ட் சிகரத்தில் இருந்த மலையேற்ற வீரர்கள் அனைவரும் ஹெலிக் கொப்டர்கள் மூலம் மீட்கப்பட்டனர்.



முல்லையில் மிகச் சிறப்புடன் நடந்த திருக்குறள் பெருவிழா



ஜனாதிபதி மைத்திரிபால சிறீசேனவின் எண்ணக்கருவில், வடமாகாண ஆளுநர் சுரேன் ராவனின் நெறிப்படுத்தலில் திருக்குறள் பெருவிழா - 2019 நிகழ்வானது நேற்றுமுன்தினம் முல்லைத்தீவில் மிகச் சிறப்பான முறையில் இடம் பெற்றுள்ளது.

முல்லைத்தீவு - தண்ணீரூற்று, உஹ்றங்கரை பகுதியில் அமைந்துள்ள ஐங்கரன் மண்டபத்தில் இடம்பெற்ற இந்த நிகழ்வை முல்லைத்தீவு மாவட்ட செயலாளர் திருமதி.ரூபவதி கேதீஸ்வரன் தலைமையேற்று நடத்தினார்.

நிகழ்வில் முதலாவதாக விருந்தினர்கள் வரவேற்கப்பட்டு, தண்ணீரூற்றுச் சந்தியில் இருந்து, திருக்குறளினையும், திருவள்ளுவரையும் போற்றும் வகையில், அலங்கரிக்கப்பட்ட உஹ்றிகள் பவனியாக உஹ்றங்கரை ஐங்கரன் மண்டபத்தை வந்தடைந்தன.

தொடர்ந்து நிகழ்வின் விருந்தினர்கள் உஹ்றங்கரை ஸ்ரீ சித்தி விநாயகர் ஆலயத்தில் வழிபாடுகளில் ஈடுபட்டனர். ஆலயத்தில் இடம்பெற்ற வழிபாடுகளைத் தொடர்ந்து விருந்தினர்கள் ஐங்கரன் மண்டபத்திற்கு அழைத்துவரப்பட்டனர்.

அழைத்துவரப்பட்டதையடுத்து நிகழ்வின் முதன்மை விருந்தினரான வடக்கு ஆளுநர் சுரேன் ராகவனால் திருவள்ளுவர் சிலைக்கு மாலை அணிவிக்கப்பட்டது.

அதனைத் தொடர்ந்து மங்கல விழக்கேற்றல், தமிழ்த் தாய் வாழ்த்து, திருக்குறள் கடவுள் வாழ்த்து என்பன இடம்பெற்றதோடு மாணவர்களது குறள் ஓதுதல், நடனம் போன்ற கலை நிகழ்வுகள், விருந்தினர்களது உரைகள் என்பனவும் இடம்பெற்றன. நிகழ்வின் இறுதியில் திருக்குறட் கையேடு, திருவள்ளுவரின் படம், முப்பாநூற் சுருக்கம் என்பன வெளியிட்டு வைக்கப்பட்டன.

அத்தோடு ஆளுநர் சுரேன் ராகவனால் திருக்குறளிலிருந்து கேட்கப்பட்ட வினாக்களுக்கு பதிலளித்த சிறார்களுக்கு அவரால் பரிசில்களும் வழங்கப்பட்டன.

இந் நிகழ்வில் விருந்தினர்களாக வடக்கு ஆளுநர் சுரேன் ராகவன், பேராசிரியர் அ.சண்முகதாஸ், தமிழருவி சிவகுமாரன், ஆகியோர் கலந்துகொண்டிருந்ததோடு, முல்லைத்தீவு மாவட்ட செயலர் திருமதி.ரூபவதி கேதீஸ்வரன், பிரதேச செயலாளர்கள், அரச திணைக்கள அதிகாரிகள் மாணவர்கள், தமிழ் ஆர்வலர்கள், நலன்விரும்பிகள் என பலரும் கலந்திருந்தமை குறிப்பிடத்தக்கது. (ஐ)

தமிழ் மக்கள் பேரவையின் கொள்கையை ஏற்கும்

எந்தக் கட்சியும் எங்களுடன் சேர்ந்து பயணிக்க முடியும்!

சுறுகின்றார்

முன்னாள் முதல்வர் விக்கி



(எஸ்.நிதர்ஷன்)

யாழ்ப்பாணம், ஓக. 25
தமிழ் மக்கள் பேரவையின் கொள்கைகளை ஏற்கும் எந்தக் கட்சியும் எங்களுடன் சேர்ந்து பயணிக்கலாம் எனத் தெரிவித்திருக்கும் பேரவையின் இணைத் தலைவரும் முன்னாள் முதலமைச்சருமான சி.வி. விக்கினேஸ்வரன், எழுக தமிழ் பேரணியில் கட்சிகள் என்ற முறையில் இல்லாமல் தமிழர்கள் என்ற ரீதியில் கொள்கை அடிப்படையில் அனைவரும் சேர்ந்து பயணிக்க முன்வர வேண்டுமென்றும் அழைப்பு விடுத்தார்.

தமிழ் மக்கள் பேரவையால் நடத்தப்படவுள்ள எழுக தமிழ் பேரணிக்கான பரப்புரையை நல்லூரில் ஆரம்பித்து வைத்து உட்கங்களுக்கும் கருத்து வெளியிடவேண்டியே அவர் மேற்கண்டவாறு கூறினார்.

அவர் மேலும் தெரிவிக்கையில் -

எழுக தமிழ் அடுத்த மாதம் 16 ஆம் திகதி நடைபெறவிருக்கின்றது. அதற்கு முன்னோடியாக நல்லூர்க் கந்தனை தரிசித்து ஆசிகளைப் பெற்று மக்களுக்கு இது சம்பந்தமான துண்டு பிரசுரங்களை விநியோகிக்கும் செயற்பாடுகளை ஆரம்பித்திருக்கிறோம். எழுக தமிழ் 2019 கூடிய மக்களின் பங்குபற்றுதலோடு நடைபெற வேண்டிய நிகழ்வாக இருக்கின்றது. அதற்குக் காரணம் தற்போதைய காலம்

பல விதத்திலும் நாட்டில் ஒரு கொந்தளிப்பு நிலைமையை அரவியல் ரீதியாக ஏற்படுத்தியிருக்கின்றது. இந்தவேளையில் தமிழ் மக்கள் ஒன்று சேர்ந்து தங்கள் பிரச்சினையைத் தீர்க்க வேண்டுமென்று கேட்க வேண்டிய சந்தர்ப்பம் வந்துள்ளது. ஆகையால் அந்தச் சந்தர்ப்பத்தைச் சரியான முறையில் பயன்படுத்திக் கொள்ள வேண்டும்.

தமிழ் மக்களின் வாக்கைப் பெறப் பலரும் பிரயத்தனத்தில் தற்போது ஈடுபட்டிருக்கின்றார்கள். ஆகையால் நாங்கள் ஒன்று சேர்ந்து ஒருமித்த கருத்தை வெளியிட்டால்தான் எங்கள் பிரச்சினைகளைத் தீர்க்கக் கூடிய சந்தர்ப்பம், சூழ்நிலை, பின்னணி அதற்கேற்றப்போல ஏற்படும். ஆகவே 2019 எழுக தமிழ் விமரிசையாகப் பலரது பங்குபற்றுதலுடன் நடைபெற இறைவனை பிரார்த்திக்கின்றோம்.

அதேவேளை, எழுக தமிழ் பேரணியில்

கட்சிகள் என்ற முறையில் இல்லாமல் தமிழர்கள் என்ற முறையில் நாங்கள் ஒன்று சேர்கின்றோம். எந்தெந்தக் கட்சிகள் வருகின்றனார்களோ அவர்கள் யாவரும் எங்களுடன் சேர்ந்து அதில் ஈடுபட முடியும். ஆனால் சில கட்சிகளை மக்கள் ஏற்றுக் கொள்ளமாட்டார்கள். சென்ற தடவையும் ஒரு கட்சி வந்த போதும் ஓர் இடத்தில் இருந்த திரும்பிச் செல்லவேண்டிய அவசியம் ஏற்பட்டது.

ஆனால் எங்கள் கொள்கைகளை அதாவது தமிழ் மக்கள் பேரவையின் கொள்கைகளை ஏற்கும் எந்தக் கட்சியும் எங்களுடன் சேர்ந்து பயணிக்கலாம். ஆகவே கட்சிகள் என்ற முறையில் யார் யார் வருகிறார்கள் என்பதையும் பார்க்கக் கொள்கை என்ற அடிப்படையில் யார் யார் எங்களுடன் பங்குபற்றுகிறார்கள் என்பது தான் முக்கியம் - என்றார். (ஐ - 07)

பெண் வைத்தியரின் மீது பாலியல் துஷ்பிரயோகம்

திருகோணமலை, ஓக. 25

திருகோணமலை - கோமரங்கடவல் பிரதேச வைத்தியசாலையின் பெண் வைத்தியரைப் பாலியல் துஷ்பிரயோகத்திற்கு உட்படுத்திய குற்றச் சாட்டில் கடந்த வெள்ளி மாலை சந்தேக நபரொருவரை கைது செய்துள்ளதாகப் பொலிஸார் தெரிவித்தனர்.

கைது செய்யப்பட்டவர் கிண்ணியாப் பகுதியைச் சேர்ந்த இரண்டு பிள்ளைகளின் தந்தை எனப் பொலிஸார் தெரிவித்தனர்.

கோமரங்கடவல் வைத்தியசாலையில் நிர்மாணப் பணிகளில் ஈடுபட்டு வந்த ஒப்பந்தகாரர்களில் ஒருவர் பெண் வைத்தியர் தங்கியிருக்கும் இடத்துக்கு அருகில் உள்ள பழைய மலசல கூடங்களை நிர்மாணிப்பதற்காக அப்பகுதியைக் காண்பிக்குமாறு பெண் வைத்தியரிடம் கூறியுள்ளார்.

இதனையடுத்து பெண் வைத்தியர் ஒப்பந்தகாரருடன் சென்று அப்பகுதியைக் காண்பிக்கின்ற போது பெண் வைத்தியரை துஷ்பிரயோகத்திற்கு உட்படுத்தியதாக பொலிஸ் நிலையத்தில் முறைப்பாடு செய்யப்பட்டுள்ளது.

கைது செய்யப்பட்ட சந்தேக நபரை திருகோணமலை நீதிமன்றில் ஆஜர்படுத்த நடவடிக்கை எடுத்துள்ளதாகவும் விசாரணைகளை மேற்கொண்டு வருவதாகவும் கோமரங்கடவல் பொலிஸார் தெரிவித்தனர். (ஐ)

மாத்தறை கூட்டத்தை புறக்கணித்தார் சாகல!

கொழும்பு, ஓக. 25

ஐக்கிய தேசியக் கட்சியின் ஜனாதிபதி வேட்பாளராகக் களமிறங்குவார் என எதிர்பார்க்கப்படும் சஜித் பிரேமதாஸுக்கு ஆதரவு தெரிவித்து மாத்தறையில் நேற்று முன்தினம் மக்கள் பேரணி நடத்தப்பட்டது.

நிதி அமைச்சர் மங்கள சமரவீர தலைமையில் மாத்தறை சனத் ஜயகூரிய மைதானத்தில் நடைபெற்ற இந்தக் கூட்டத்தில் ஐக்கிய தேசியக் கட்சியின் மாத்தறை மாவட்ட எம்.பியான அமைச்சர் சாகல ரட்னாயக்க பங்கேற்கவில்லை.

ஐ.தே.கவின் மாத்தறை மாவட்டத்தின் ஏனைய எம்.பிக்கள் பங்கேற்றிருந்தனர். (ஐ)

நல்லூர் ஆலய சூழலில் இன்று

யாழ்ப்பாணம், ஓக.25

இலங்கை இளங் கலைஞர் மன்றம் நல்லூர் முருகன் உற்சவத்தையொட்டி நல்லூர் தூக்காதேவி மணி மண்டபத்தில் நடத்தும் தெய்வீக இசையரங்கில் -

இன்று ஞாயிற்றுக்கிழமை மாலை 6.45 மணி முதல் 7.15 வரை இசைக்கச்சேரி -

பாட்டு - ஆதித்தியா அருணகிரி நாதன், வயலின் - எஸ். குலதீபன், ஹார்மோனியம் - ந.செல்வச்சந்திரன், மிருதங்கம் - சதா. வேல்மாறன், கடம் - கேதாரநாத்.

7.15 - 8.15 வரை இசைக்கச்சேரி -

பாட்டு - ஆளுநர் அருனாந்தி, வயலின் - எஸ். தியாகரன், மிருதங்கம் - வை. வேனிலான், கெஞ்சிரா - ஞா. வசந்த. (இ)



**ஐனாதிபதி மைத்திரிக்கு
நீதியரசர் விக்னேஸ்வரன்
எழுதிய கடிதம்**

**ஐனாதிபதி மைத்திரிபால்
சிறிசேனவுக்கு ஆங்கிலத்தில்
19.08.2019 அன்று எழுதிய
கடிதத்தின் தமிழாக்கம்**

உங்கள் பதவிக் காலத்தின்போது நான் உங்களுக்கு எழுதும் கடைசிக் கடிதமாக இது இருக்கலாம் என்று எண்ணுகின்றேன். நீங்கள் மீண்டும் ஒரு தவணையை நாடவில்லை என்றே தோன்றுகின்றது. நீங்கள் இப்போது வகிக்கும் பதவிக்கு வந்தது சிறுபான்மையினரின் குறிப்பாக தமிழர்களின் வாக்குப் பலத்தாலேயே. ஆகவே சென்ற காலத்தைச் சற்று எதிர்நோக்கி தமிழ் மக்களுக்கு நீங்கள் உங்கள் பதவிக் காலத்தின்போது என்னவாறான அரசியல் நன்மைகளைப் பெற்றுக் கொடுத்தீர்கள் என்று இரைபோடுவது பொருத்தமானதாகும் என்று நம்புகின்றேன்.

உங்களை முதன்முதலில் நான் கொழும்பில் சந்தித்தபோது நீங்கள் மிகவும் வெளிப்படையாகவும் சிநேகபூர்வமாகவும் என்னுடன்



நடந்து கொண்டீர்கள். அத்தருணத்தில் எமது தமிழ் அரசியல் கைதிகளின் விடுதலை நோக்கி எனது கோரிக்கை அமைந்திருந்தது. அப்போது நீங்கள் 1971 ஆம் ஆண்டை அண்மித்த ஜே.வி.பி. கிளர்ச்சி காலத்தில் பல மாதங்கள் சிறையில் இருந்ததை நினைவு கூர்ந்து சிறை வாழ்க்கை அனுபவம் உங்களுக்கு இருந்ததாகக் கூறினீர்கள்.

அப்போது நீங்கள் சண்டுகதாசனால்தான் வழி நடத்தப்பட்ட சீனச் சார்பு கம்யூனிசக் கட்சியில் அங்கம் வகித்தீர்கள். தமிழ் சிறைக்கைதிகளுக்கு மனமுயற்சி பொது மன்னிப்பு வழங்குவதில் உங்களுக்கு ஆட்சேபணை இல்லை என்றும் ஆனால் சிங்கள உட்கட்சிகள் ஏற்கனவே நீங்கள் புலிகளை விடுதலை செய்து சிங்களவர்களைச் சிறைக்கைதிகள் ஆக்கும் பணியில் ஈடுபட்டுள்ளதாகக் கூறிவருவதாகவும் சுட்டிக்காட்டினீர்கள்.

ஆகவே அரசியல் காரணங்களின் பொருட்டு எவ்வளவு கெதியாகத் தமிழ்ச் சிறைக்கைதிகள் விடுதலை செய்யப்படலாம் என்பதைச் சற்று சிந்தித்து நடவடிக்கை எடுக்க சிறிது காலம் தேவையாக உள்ளது என்றீர்கள். அதன்பின்னர் உங்களுக்கு மேன்மேலும் செய்யப்பட்ட நேர்முக நினைவுட்டல்களும் கடித மூல நினைவுட்டல்களும் அதுபற்றி நீங்கள் கவனிப்பதாகக் கூறிய பதிலையே தந்தது. ஆனால் எதுவும் நடக்கவில்லை. இன்றுவரையில் எமது தமிழ் அரசியல் கைதிகளின் பிரச்சினை தீர்ந்தபாடில்லை.

எமது இனத்தைப் பொறுத்தவரையில் பல விடயங்கள் உடனடியான உங்கள் கவனத்தை

தமிழ்பேசும் மக்களுக்கு எத்தனையோ பிரச்சினைகள்

**பதவி விலகும்
வேளையில்**

தமிழருக்கு

நன்மை செய்து விட்டு போங்கள்!

நாடி நிற்கின்றன. தமிழ்பேசும் முஸ்லிம் மக்களும் எம்போலான பிரச்சினைகள் பலவற்றை எதிர்நோக்கியுள்ளார்கள். அவர்கள் பிரச்சினைகளும் உங்களால் தீர்க்கப்பட வேண்டும். ஆனால் அவர்களின் தலைவர்கள் தனித்து வமாகத் தமது மக்கள் பற்றி உங்களிடம் எடுத்துக்கூற முன் வருவார்கள் என்று நம்புகின்றேன்.

இப்பொழுது எமது மக்கள் படும்பாட்டை உங்களுக்கு எடுத்துக் கூற விழைகின்றேன்.

1. சர்வதேச சட்ட நியமங்களுடன் முரண்பாடுடைய ஒரு சட்டமான பயங்கரவாதத் தடைச் சட்டத்தின் கீழேயே எமது தமிழ் அரசியல் கைதிகள் கைது செய்யப்பட்டனர் அந்தச் சட்டத்தின் கீழேயே பல மாத காலம், பல வருட காலம் அவர்கள் தடுப்பில் வைத்திருக்கப்பட்டார்கள் காவலில் வைத்திருக்கப்பட்டார்கள். சிறைக் கைதிகளாக்கப்பட்டு சிறையில் வைத்திருக்கப்பட்டார்கள் இறுதியில் நீண்டகால சிறைத் தண்டனையையும் பெற்று அனுபவித்து வந்துள்ளார்கள்.

இந்த பயங்கரவாத தடுப்புச் சட்டம் சர்வதேச சட்ட நியமங்களுக்கும் எமது நாட்டின் வழக்கமான நியாயமான சட்ட திட்டங்களுக்கும் நேர் மாறான இரத்துக்களைக் கொண்டது. அதாவது வெறுமனே பொலிஸாருக்குக் கொடுத்ததாகக் கூறப்படும் குற்ற ஒப்புதல் வாக்கு மூலம் ஒன்றை மட்டுமே வைத்து ஒருவர் குற்றவாளி ஆக்கப்பட்டு பல வருட காலச் சிறைத் தண்டனையையும் அனுபவிக்கச் செய்யலாம்.

உயர் நீதிமன்ற நீதியரசராக நான் இருந்த காலத்தில், நாகமணியின் வழக்கில், குற்ற ஒப்புதல் வாக்கு மூலத்தில் கூறப்பட்டிருக்கும் நிகழ்வுகள் உண்மையாக நடந்தேறினவா என்று சுதந்திரமான ஒரு சாட்சி மூலமாக மன்றில்

**அரசியல் கைதிகளை
என்றாலும் விடுவித்து
விட்டுச் செல்லுங்கள்!!**

அறியப்பட வேண்டும் என்று கூறியிருந்தேன்.

ஏன் என்றால் பல காரணங்களுக்காக குற்ற ஒப்புதலில் கூறப்படும் நிகழ்வுகள் தவறானதாகவோ வேண்டுமென்றே புணையப்பட்டதாகவோ இருக்கலாம் என்று கூறியிருந்தேன். ஒரு பக்கச்சார்பற்ற சாட்சி மூலம் குற்ற ஒப்புதல் வாக்கு மூலத்தில் கூறப்பட்ட நிகழ்வுகள் உண்மையிலேயே நடந்தேறின என்று கண்டால் ஒழிய வெறும் குற்ற ஒப்புதல் வாக்கு மூலத்தை மட்டும் வைத்து ஒருவரைத் தண்டிப்பது அபாயகரமானதும் நீதிக்குப் புறம்பானதாகவும் அமையும் என்றும் கூறினேன்.

என்னுடைய தீர்ப்பை பல சிங்கள நீதிபதிகள் பின்பற்ற மறுத்தார்கள். இதற்குக் காரணம் பயங்கரவாதத் தடைச்சட்டத்தின் கீழ் அவர்கள்


முன்னிலைக்கு எந்தவொரு தமிழ் மகனும் கொண்டுவரப்பட்டால் அவர் சம்பந்தமாக எதிர்மறையான கருத்தையே ஆரம்பத்திலிருந்து அவர்கள் கொண்டிருந்தார்கள். அதாவது குறித்த நபர் பயங்கரவாதி, அவர் தண்டிக்கப்பட வேண்டும் என்ற கருத்தையே கொண்டிருந்தார்கள். இதை எனக்குக் கூறியவர் பொலன்னறுவையில்

கடமையாற்றிய ஒரு சிங்கள சட்டத்தரணியே. குறித்த நீதிபதிகள் வெறும் குற்ற ஒப்புதல் வாக்குமூலத்தை வைத்தே பலரைக் குற்றவாளிகள் ஆக்கினர். எல்லா தமிழ் அரசியல் கைதிகளும் அல்லது அவர்களுள் பெரும்பான்மையோர் குறித்த கடுமையான அல்லது கொடூரம் மிக்க பயங்கரவாதத் தடைச்சட்டத்தின் கீழேயே கைது செய்யப்பட்டனர்.

ஆகவே நாட்டின் பொதுவான சட்டத்தின் கீழ்க் கைது செய்யப்பட்டாத கைதிகள், தண்டனை அனுபவிப்பவர்கள் யாவரும் பொது மன்னிப்பு பொன்றில் விடுவிக்கப்படுவதை எவரும் குற்றம் கூற முடியாது. ஏனென்றால் அவர்கள் யாவரும் எமது வழமையான சட்டத்திற்குக் கீழ் கைது செய்யப்பட்டவோ தடுப்பில் வைக்கப்பட்டவோ குற்றவாளிகளாகக் காணப்பட்டவோ இல்லை.

அவ்வாறு சிறையில் வாடும் எந்தவொரு அரசியல் கைதியும் (அரசியல்வாதிகளுக்கான வால் இழைக்கப்பட்ட குற்றங்களுக்குக் குறைவான குற்றங்களையே இழைத்திருக்கக்கூடும். இன்று பதவியில் உள்ளவர்களால் கருணாவுக்கு இராஜ மரியாதை கொடுக்கப்பட்டு வரும்போது அவர் போன்றவர்களின் கட்டளைகளை நிறைவேற்றியவர்கள் பல வருட காலமாகக் சிறையில் உழன்று வருகின்றார்கள். ஆகவே சிறையில் வாடும் அத்தனை தமிழ் அரசியல் கைதிகளையும் பொது மன்னிப்பில் விடுவிப்பதை எவரும் குறைகூற முடியாது. நீங்கள் அதனைத் தாராளமாக இயற்றலாம்.

2. சுமார் 1000 நாளைக்கு மேல் காணாமற்போனோரின் உறவினர்கள் வீதியோரங்களிலும் வேற்று இடங்களிலும் ஆர்ப்பாட்டத்



தில் ஈடுபட்டு வருகின்றனர். குறிப்பிட்ட தினத்தில், நேரத்தில், இடத்தில் அரச அலுவலர்களினால் கையேற்கப்பட்ட தமது உறவினர்களுக்கு என்ன ஆனது என்றே அவர்கள் கேட்டு வருகின்றார்கள். தொடக்கத்திலேயே இது சம்பந்தமாக என்ன நடவடிக்கைகள் எடுக்க இருக்கின்றீர்கள் என்பது சம்பந்தமாக எமது மக்களுக்கு நீங்கள் விளக்கியிருக்கலாம். ஆனால் கடந்த 4 வருட காலமாக சாட்சிகளின் முன்னிலையில் படையினரால் கையேற்கப்பட்டு காணாமல் போனோர் பற்றி எந்தவொரு உருப்படையான நடவடிக்கையையும் நீங்கள் எடுக்க முன்வரவில்லை.

இதிலிருந்து நாம் உணரப்படுவதென்னவென்றால் நடந்தது என்ன என்பதை நீங்கள் தெரிந்துகொண்டு படையினரைக் காப்பாற்றும் பொருட்டு எந்தவொரு நடவடிக்கையிலும் நீங்கள் ஈடுபடாது காலத்தைக் கடத்தி வந்துள்ளீர்கள். ஏற்கனவே ஆர்ப்பாட்டங்களில் ஈடுபட்ட காணாமல் ஆக்கப்பட்டோரின் உறவினர்கள் சிலர் தமது உயிரை நீத்துள்ளனர். ஆனால் அவர்கள் சாகும்போது உங்களைச் சபிக்காமல் இருந்திருக்க மாட்டார்கள். ஏனென்றால் காணாமல் போனவர்கள் பற்றி விசாரணை நடத்தும் அதிகாரம் உங்கள் வசம் இருந்தும் நீங்கள் இதுகாறும் வாளாதிருந்தமையே அதற்குக் காரணம்.

3. தனியார் காணிகள் இன்னமும் படையினரால் பாவிக்கப்பட்டு வருகின்றன. உங்களுக்கு அதிகாரம் இருந்தும் படையினரைத் தனியார் காணிகளில் இருந்து அப்புறப்படுத்த உங்களால் முடியவில்லை. (10 ஆம் பக்கம் பார்க்க...)



மீண்டும் கூடுபிடித்துள்ள

சுபாஷ் சந்திரபோஸ் மரண விவகாரம்

1945 ஆம் ஆண்டு ஓகஸ்ட் 18 ஆம் திகதி தைவான் நாட்டில் நடந்த விமான விபத்தில் இந்தியச் சுதந்திரப் போராட்ட வீரர் நேதாஜி சுபாஷ் சந்திர போஸ் இறந்துவிட்டார் எனவும், இறந்த நேதாஜியின் உடல் எரியூட்டப்பட்டு அதன் சாம்பல் ஜப்பான் தலைநகர் டோக்கியோவில் உள்ள ரெங்கோஜி கோயிலில் வைக்கப்பட்டுள்ளது எனவும் கூறப்படுகிறது.

ஜப்பானில் உள்ள அந்தச் சாம்பலைக்



கொண்டு செல்லும் படி அந்நாட்டு அரசு இந்தியாவுக்குப் பலமுறை கோரிக்கை விடுத்தது. ஆனால் நேதாஜி மரணத்தில் உள்ள மர்மம் விலகாததால், ஜப்பானில் உள்ள சாம்பலை இங்கு கொண்டுவர மத்திய அரசு தொடர்ந்து மறுப்புத் தெரிவித்து வருகிறது.

இந்நிலையில், ஜப்பானில் உள்ள நேதாஜியின் சாம்பலைக் கொண்டுவர ஏ.பரிசோதனை செய்ய வேண்டும் என நேதாஜியின் மகள் அனிதா போஸ், மத்திய அரசுக்கு கோரிக்கை விடுத்துள்ளார்.

இதுகுறித்து பி.டி.ஐ ஊடக நிறுவனத்துக்கு அவர் அளித்துள்ள பேட்டியில், “1945 ஆம் ஆண்டு தைவானில் நடந்த விமான விபத்தில் என் தந்தை இறந்துவிட்டார் என நான் நம்புகிறேன். ஆனால், மக்கள் இதை நம்ப மறுக்கின்றனர். என் தந்தை மரணத்தில் உள்ள மர்மத்தை முடிவுக்குக் கொண்டு வர விரும்புகிறேன்.

அதற்கு டி.என்.ஏ பரிசோதனையைத் தவிர வேறு சிறந்த வழி இல்லை. எனவே ஜப்பான், ரெங்கோஜி கோயிலில் உள்ள என் தந்தையின் சாம்பலைக் கொண்டு டி.என்.ஏ பரிசோதனை செய்ய வேண்டும். விமான விபத்தில் என் தந்தை இறந்தாரா இல்லையா என்பது சோதனை முடிவில் தெரிந்துவிடும். இந்த விவகாரம் தொடர்பாக

இந்தியப் பிரதமர் மோடி மற்றும் ஜப்பான் அதிகாரிகளைச் சந்திக்கவுள்ளேன்.

இந்த நேரத்தில் நான் பிரதமர் மோடிக்கு நன்றி கூற விரும்புகிறேன். அவர் ஆட்சிக்கு வந்த பிறகு என் தந்தையின் மரணம் தொடர்பான ஆவணங்களை வகைப்படுத்தி வெளியிட்டார். ‘ஜப்பானில் உள்ள சாம்பல் டி.என்.ஏ பரிசோதனைக்கு உட்படுத்தப்

படும்’ எனவும் உறுதியளித்துள்ளார். என் தந்தை மரணம் தொடர்பாக ஜப்பான் அரசு வைத்துள்ள கோப்புக்களையும் வகைப்படுத்த வேண்டும் என அந்நாட்டு அதிகாரிகளுக்கும் கோரிக்கை விடுத்துள்ளேன் என்று கூறியுள்ளார்.

நேதாஜி, விமான விபத்தில் இறந்தார் எனக் கூறப்படும் ஓகஸ்ட் 18 ஆம் திகதி, கடந்த வாரம் அனுசரிக்கப்பட்டதையடுத்து இந்தக் கோரிக்கையை வைத்துள்ளார் அனிதா போஸ். மேலும், “இதற்கு முன்னதாக மத்தியில் ஆட்சி செய்த அரசுகள் நேதாஜி மரணத்தில் உள்ள மர்மத்தை விலக்குவதற்குப் பெரிதாக எந்த அக்கறையும் காட்டவில்லை. நேதாஜி மரணத்தில் உள்ள மர்மம் விலகுவது சிலருக்குப் பிடிக்கவில்லை. என் தந்தை இறந்துவிட்டார் என்பதை என் குடும்பத்தில் உள்ளவர்களும் பொதுமக்களும் நம்பவில்லை. அவர்களுக்கெதனியாக ஒரு கருத்தை உருவாக்கி அதை நம்புகின்றனர் என அனிதா குறிப்பிட்டுள்ளார்.

இந்தியச் சுதந்திரப் போராட்ட தியாகி நேதாஜி சுபாஷ் சந்திரபோஸ், இரண்டாம் உலகப்போர் நடைபெற்ற நேரத்தில் வெளிநாட்டில் போர்க்கைதியாக சிறைபிடிக்கப்பட்டிருந்தார். அங்கு இருந்தபடியே இந்திய இளைஞர்களை ஒன்று திரட்டி இந்திய ராணுவத்தை உருவாக்கி ஆங்கிலேயர்களுக்கு எதிராகத் தாக்குதல் நடத்தினார். ஆங்கிலேயர்களுக்குச் சிம்ம சொப்பனமாகவும் விளங்கியவர். 1945 ஆம் ஆண்டு தைவான் நாட்டில் நடந்த விமான விபத்தில் நேதாஜி உயிரிழந்து விட்டார் எனக் கூறப்பட்டது.

ஆனால் அந்த ஆண்டு தைவானில் எந்த விமான விபத்தும் நடக்கவில்லை என அந்நாட்டு அரசு கூறியுள்ளதால் நேதாஜியின் மரணத்தில் சந்தேகம் எழுந்தது. பின்னர் 1970 ஆம் ஆண்டு ரஷ்யாவுக்குச் சென்று அங்கேயே நேதாஜி இறந்து விட்டார் எனக் கூறப்பட்டது. இறுதியில், ‘நேதாஜி

டி.என்.ஏ. பரிசோதனை நடத்துமாறு கோருகிறார் அவரது மகள் அனிதா

இறக்கவில்லை, அவர் வட இந்தியாவில் துறவியாக மறைமுகமாக வாழ்ந்து வந்தார். 1985 ஆம் ஆண்டு இறந்துவிட்டார்’ எனப் பல்வேறு கருத்துகள் தொடர்ந்து கூறப்பட்டு வந்தன.

உண்மையில் நேதாஜி எப்படி இறந்தார் என்பது இன்று வரையிலும் விலகாத மர்மமாகவே உள்ளது. தற்போது நடைபெறவுள்ள டி.என்.ஏ பரிசோதனையிலாவது அவர் இறப்பு பற்றி ஏதேனும் தகவல் கிடைக்கும் என அவரது குடும்பத்தினர் எதிர்பார்க்கின்றனர். ★

தமிழ்பேசும் மக்களுக்கு...

(09 ஆம் பக்கத் தொடர்ச்சி...)

4. ஜம்பது ஆயிரம் தொடக்கம் 60 ஆயிரம் ஏக்கர்கள் களுக்கு மேலான அரச காணிகள் வட மாகாணத்தில் இன்னமும் படையினர் வசம் உள்ளன. போர் முடிந்து பத்து வருடங்களான பின்னரும் இவ்வளவு ஏக்கர் காணிகளை ஏன் தொடர்ந்து 10 வருடங்களுக்கு மேல் கைவசம் வைத்துக் கொண்டிருக்கின்றீர்கள் என்று தாங்கள் கேட்க முன்வரவில்லை.

இந்த அரச காணிகள் பாரம்பரியமாக வட மாகாண மக்களுக்குரிய காணிகள். தொடர்ந்து இவை படையினர் கைவசம் இருப்பதற்குக் காரணம் பாதுகாப்பாக இருக்க முடியாது. ஏனெனில் இன்றைய உலகமயப் படுத்தப்பட்ட இந்தக் கோளில் நவீன இயந்திரங்கள், பொறிகள், உபகரணங்கள் மூலம் நாட்டைப்பாதுகாப்பது என்பது ஒரு சிறிய அறையில் இருந்தே வழி நடத்தப்பட முடியும். ஒரு சிறிய அறையில் இருந்து முழு வடமாகாணத்தின் பாதுகாப்பையும் செய்மதிகள் ஊடாக நடத்த முடியும்.

ஆகவே எமது பாதுகாப்பின் நிமித்தம் பல ஏக்கர் காணிகளை படையினர் தம் கைவசம் வைத்திருக்க வேண்டிய அவசியமில்லை.

படையினர் தொடர்ந்து இங்கு இருந்து வருவதற்கு வேறு காரணங்கள் இருக்கின்றன எனத் தோன்றுகின்றது. அவர்களின் அனுசரணையுடன்தான் பௌத்தர்கள் இல்லாத இடங்களில் பௌத்த வணக்கத் தலங்கள் அமைக்கப்பட்டு வருகின்றன. பிறமாகாணங்களில் இருந்து மக்களைக் கொண்டு வந்து எமது மாகாணங்களில் மகாவலி அபிவிருத்தி அதிகார சபை குடியேற்ற படையினரே அனுசரணை வழங்குகின்றார்கள்.

மகாவலி அபிவிருத்திசபை தொடர்ந்து வட கிழக்கு மாகாணங்களில் பணி செய்ய அனுமதி வழங்கப்பட வேண்டுமா என்பதை நாமே தீர்மானிக்க வேண்டும். வட கிழக்கு மாகாணங்கள் பற்றி 1989 ஆம் ஆண்டு இலங்கை-இந்திய உடன்படிக்கை பின்வருமாறு கூறுகின்றது -

4.1. வடகிழக்கு மாகாணங்கள் இலங்கைத் தமிழ்ப் பேசும் மக்களின் பாரம்பரிய வசிப்பிடங்கள் என்றும் எஞ்ஞான்றும் அவர்களே இந்த பிராந்தியத்தில் கூடி வாழ்ந்து வந்தார்கள் என்றும் ஒப்புக் கொண்டவாறு-உரிய உள்ளூர் அரச நிறுவனங்களிடம் இருந்து அனுமதி பெறாமல் பௌத்த வணக்கத்தலங்களை அமைத்தல் மற்றும் சிங்கள மக்களை மட்டும் வட கிழக்கு மாகாணங்களில் மகாவலி அபிவிருத்தி அதிகார சபை குடியமர்த்துவது போன்றவற்றை ஜனாதிபதியாகிய நீங்கள் உடனே நிறுத்த வேண்டும். 13வது திருத்தச் சட்டம் வந்தபின் மகாவலி அபிவிருத்தி அதிகார சபை சட்டம் போன்ற முன்னைய சட்டங்களின் ஏற்பாடுகள் மீளாய்வு செய்யப்படவில்லை. அதாவது அதிகாரப்பரவல் மாகாணங்களுக்கு அளித்த பின்னர் முன்னைய சட்டங்களுக்கு இருந்த அதிகார நியாயாதிக்கம் தொடர்ந்து இருக்க வேண்டுமா என்பது பற்றி ஆராயப்படவில்லை. முன்னர் போல் தேசிய விகிதாசாரம் மாகாணங்களுக்கு ஏற்புடையதாக இருக்க முடியாது. மாகாணக் குடியேற்றங்கள் மாகாண விகிதாசாரப்பங்கீன் படியே நடைபெற வேண்டும்.

5. ஜெனிவாவில் ஐக்கிய நாடுகள் சபைக்கு வெளிநாட்டு பங்குபற்றலுடன் பக்கச் சார்பற்ற போர்க்குற்ற விசாரணை நடைபெறும் என்று இலங்கை அரசாங்கம் கொடுத்த வாக்குறுதிகள் காற்றில் செல்ல விடப்பட்டுள்ளன. மேற்படி விசாரணையின் தாமதம் பற்றியோ அரசாங்கத்தின் அசமந்தப் போக்கு பற்றியோ ஜனாதிபதியாக நீங்கள் கேள்விகள் இதுகாறும் எழுப்பவில்லை. இன்றைய அரசாங்கத்துடன் அரசியல் ரீதியாக நீங்கள் முரண்பட்டுக் கொண்டிருக்கும் இந்த வேளையில் தமிழர்களைப் பொறுத்த வரையில் மட்டும் நீங்கள் ஒருவேளை அரசாங்கத்துடன் கைகோத்து நடந்து வருகின்றீர்களோ நாம் அறியோம்.

ஆகவே இந்நாட்டின் ஜனாதிபதி என்ற முறையில் இல்லா விட்டாலும் உங்களை பதவியில் இருந்திய தமிழர்களுக்கு நன்றிக் கடன் செலுத்தும் வண்ணமாவது நீங்கள் பல விடயங்கள் சம்பந்தமாக உள்ளிட்டு உரிய நடவடிக்கைகள் எடுக்க வேண்டிய கடப்பாடுடையவராக இருக்கின்றீர்கள்.

இப்பொழுது கூட முறையாக நடந்து கொள்ளக் காலம் தாழ்ந்து விடவில்லை. நீங்கள் உங்கள் பதவியைத் துறக்க முன்னர் தமிழ் அரசியல் கைதிகளை யாவது விடுவிக்க நடவடிக்கைகள் எடுக்கலாம்.

நீங்கள் மீண்டும் ஜனாதிபதித் தேர்தலில் போட்டியிட இருக்காததால் அரசியல் காரணங்கள் உங்கள் கைகளை இது விடயமாகக் கட்டிப்போடத் தேவையில்லை.

2015 ஜனவரி மாதத்தில் உங்களைப் பதவி ஏற்ற தமிழ் மக்கள் கொடுத்த அமோக ஆதரவின் அடிப்படையில் அதற்குப் பிரதி உபகாரமாக இந்த நற்கைங்கரியத்தைச் செய்வீர்கள் என்று நம்புகின்றேன். உங்களைப் பதவி ஏற்ற 2015 இல் நான் எனது பங்கைக் கச்சிதமாக நிறைவேற்றினேன் என்று என்னால் கூற முடியும். *



லேனாவுக்காக வோகிக் மீன்கள் பிடித்து வருவார். இலை தழைகளைக் கொண்டு வருவார். தன் 4 பிள்ளைகளைவிடவும் பாசமாகப் பார்த்துக் கொண்டார்.

எனக்கு 'பெட் அனிமல்ஸ்' பிடிக்கும், நான் விலங்கு நல ஆர்வலர் என யார் வேண்டுமானாலும் சோசியல் மீடியாவில் சொல்லிக் கொள்வது சலபம். ஆனால், நிஜ வாழ்க்கையில் மற்ற உயிரினங்களின் மீது அளவு கடந்த அன்பு காட்டுபவர்கள் வெகு சிலரே. அப்படியான ஒருவர் தான் குரோசியாவைச் சேர்ந்த ஸ்டெஜபன் வோகிக்.

கடந்த 27 ஆண்டுகளாகத்தான் தத்தெடுத்த நாரையைக் கண்ணும் கருத்து மாக வளர்த்து வருகிறார். இந்தக் கட்டுரை வோகிக் பற்றியது எனநீங்கள் நினைக்கலாம். ஆனால், கட்டுரையின் முடிவில் ஓர் அற்புதமான காதல் சினிமாப் படத்தை (ரொமாண்டிக் மூவி) பார்த்த உணர்வு உங்களுக்கு இருக்கும் என்பது நிச்சயம்.

குரோசியாவில், Brodski Varos என்னும் பகுதியில் 25 ஆண்டு களுக்கு முன்பு அடிபட்ட நிலையில் கிடந்த நீர் பறவையை மீட்டு முதல்தவி செய்தார் வோகிக். வேட்டைக்காரர்களின் குண்டுகள்



சிறுகொடிந்த காதலியை

சந்திக்க ஆண்டுதோறும் வரும் காதல் பறவை!

ஒவ்வொரு முறையும் கோடைக்காலம் தொடங்கியதும், க்லெப்டன் வரும் வரை வோகிக் பதற்றத் துடனேயே இருப்பார். காரணம், 5,000 மைல்கள் தாண்டி வரும் க்லெப்டன் வழியில் வேட்களின் குண்டுகளுக்கு இறையாகிவிடக் கூடாது என்ற அச்சம். ஒரு கோடையின்போது வேறு ஏதோ ஆண் நாரை மலேனாவின் கூட்டுக்குள் வந்துவிட்டது. அவ்வளவுதான் கோபத்தில் மலேனா தன் கூட்டுக்குள் இருந்த அத்தனை உணவையும் எட்டி உதைத்து நாசம் செய்து அந்த நாரையைத் துரத்திவிட்டது.

மலேனாவுக்காக வோகிக் மீன்கள் பிடித்து வருவார். இலை தழைகளைக் கொண்டு வருவார். தன் 4 பிள்ளைகளைவிடவும் பாசமா



மலேனா இயல்பு நிலைக்குத் திரும்பியது. இவர்களின் ரியூனியனை பார்க்கவே ஒவ்வொரு கோடைக்கும் உலகின் பல் வேறு பகுதிகளில் இருந்தும் பறவை காதலர்கள் வோகிக் கின் வீட்டுக்கு வந்து செல்கின்றனர்.

15 வருட காதல் வாழ்க்கைக்கு அடையாளமாக இதுவரை 62 குஞ்சுகளை ஈன்றெடுத்தது மலேனா. ஒவ்வொரு குஞ்சும் சற்று வளர்ந்தவுடன் சுதந்திரமாக வானத்தில் பறக்க கிளம்பிவிடும். இன்றையளவில் மலேனாவும் க்லெப்டனும் குரோசியாவில் செலிபிரிட்டி Couple. இவர்களை பற்றிய அப்டேஸ்க்காகவே வோகிக்கை பலர் முகநூலில் பின் தொடர்கின்றனர்.

நன்றி - விகடன்

கொஞ்சநஞ்சமல்ல 5 ஆயிரம் மைல்கள் சளைக்காமல் பறந்து வரும் அவளின் காதலன்!!

அந்தப் பறவையின் சிறகுகளில் ஆழமாகத் துளைத்திருந்தன. எனவே, அந்தப் பறவையால் இனி பறக்க முடியாது.

பறவையின் காயத்துக்கு மருந்து வைத்த வோகிக், அதைப் பறவைகள் மீட்பு குழுவிடம் கொடுத்துவிடலாம் என நினைத்தார். ஆனால், பறக்க முடியாத நிலையில் இருக்கும் அந்த நாரையைக் கொடுக்க வோகிக் மனம் வரவில்லை. தன் வீட்டிலேயே வைத்து வளர்க்க முடிவெடுத்தார். அந்த நாரைக்கு மலேனா என்று பெயர் வைத்தார். தன் வீட்டின் கூரையின் மீது இரண்டு விதமான கூடுகள் அமைத்தார். ஒன்று கோடைக்காலத்துக்கு மற்றொன்று பனிக்காலத்துக்கு. இப்படி தான் மலேனா வோகிக்கின் வாழ்வில் வந்தது.

கப் பார்த்துக்கொண்டார். 10 ஆண்டுகள் இப்படியாகக் கழிந்தன. ஒரு நாள் காலை வோகிக் தன் வீட்டின் கூரையின் மீது வேறொரு நாரையைப் பார்த்தார். அந்த நாரை தொடர்ந்து வந்து வந்து செல்வதைப் பார்த்த வோகிக் விஷயம் புரிந்துவிட்டது.

மலேனாவை நோக்கி காதல் அம்புகள் விட்டுக்கொண்டிருந்த அந்த நாரைக்கும் மீன்கள் வைத்தார். சில நாட்கள் 'ஓகே' சொல்லாமல் அலைக்கழித்த மலேனா, பின்னர் அந்த நாரையை தன்



ஏழைகளின் தேவைகளுக்கு இதயங்களை திறப்போம்

தாங்களும் மனிதர்களாக அங்கீகரிக்கப்படும் ஆவலில் நம் கதவுகளைத் தட்டும் ஏழைகளின் தேவைகளுக்கு நம் இதயங்களைத் திறப்போம். ஏழைகள் பாதுகாப்பற்றவர்கள். தம்மை ஒரு மனிதராக ஏற்குமாறு நம் கதவைத் தட்டுவோர் போன்ற எல்லோரின் தேவைகளுக்கும் ஆண்டவர் நம் இதயங்களைத் திறப்பாராக என தன் டூவிட்டர் செய்தியில் கூறியுள்ளார் திருத்தந்தை பிரான்சிஸ்.

காலைக்கதிர்
Kalaikathir

கிறிஸ்தவ செய்தி இதழ் TCNL

உண்மையை எடுத்துரைப்பதே என் பணி - Gumar:18:37

ஆசிரியர் : அருள்திரு ரூபன் மரியாம்பிள்ளை - ஊடக விரிவுரையாளர்.

திருத்தந்தை வழங்கிவரும் டூவிட்டர் செய்திகள் ஒன்பது மொழிகளில்!

2013ம் ஆண்டு இத்தாலியின் லாம்புதாசா தீவுக்குச் சென்று புலம்பெயர்ந்தோரைச் சந்தித்ததன் ஆறாம் ஆண்டு நினைவையொட்டி திருத்தந்தை நிறைவேற்றிய திருப்பலியின் புகைப்படங்கள் இன்ஸ்டாகிராம் தளத்தில் இதுவரை வெளியானவை 750 என்பதும் அவற்றைப் பின்பற்றுவோரின் எண்ணிக்கை 62 இலட்சம் என்பதும் குறிப்பிடத்தக்கது. திருத்தந்தை வழங்கி வரும் டூவிட்டர் செய்திகள் ஒன்பது மொழிகளில் வெளியாகின்றன.

நாவாந்துறை மண்ணின் மைந்தர்

எட்வேட் மோகன்ராஜ் நிசான் லண்டனில் குருவாக திருநிலைப்படுத்தப்பட்டார்



சென்று அங்கே சதம்ரன் என்னுமிடத்தில் எளிபொருள் நிரப்பு நிலையத்தில் பணிபுரிந்தார். 2004ஆம் ஆண்டு முதல் ஜயில் ஒவ்வை ஏன்ற தீவில் உள்ள சென் மொறிற்ஸ் சென் மறியா என்ற ஹோட்டலில் பணிபுரிந்தார்.

இவர் அந்தக் ஹோட்டலில் பணியாற்றியபோது இறை அழைத்தலைப் பெற்றார். லண்டன் மாநகரில் 10 ஆண்டுகள் வசித்த போதும் வதிவிட உரிமை அற்றவராக இருந்த இவர் அரசினால் கைது செய்யப்பட்டு நாடு கடத்தப்பட ஆயத்தப்படுத்தப்பட்டார்.

3 நாட்கள் சிறையில் இருந்து மூன்றாம் நாள் இலங்கைக்கு நாடு கடத்தப்படுவார் என அறிவிக்கப்பட்டது. அப்போது இவர் இயேசு 3 நாள் கல்லறையில் இருந்து மூன்றாம் நாள் உயிர்த்ததுபோல் 3 நாட்கள் எனக்கும் ஒரு விடுதலையை தாரும் என மன்றாடினார். ஆண்டவரின் புதுமையாக மூன்றாம் நாள் விடுதலை செய்யப்பட்டு நிரந்தர வதிவிட உரிமையையும் பெற்றுக் கொண்டார்.

யாழ் நாவாந்துறை புனித பரலோக அன்னை ஆலய பங்கைச் சேர்ந்த திரு திருமதி சந்தியோ எட்வேட் (காந்தி) சிசிலியம்மா (மலர்) தம்பதிகளின் மூத்தபுதல்வன் எட்வேட் மோகன்ராஜ் நிசான் 20 ஜூலை 2019 அன்று லண்டன் போட்ஸ்மத் மறை மாவட்ட குருவாக அம் மறைமாவட்ட ஆயர் மேதகு கலாநிதி பிலிப் ஈகன் ஆண்டகையால் புனித யோவான் பேராலயத்தில் திருநிலைப்படுத்தப்பட்டார்.



2011 ஆம் ஆண்டு குருமடம் சென்று குருத்துவக் கல்வியை ஆரம்பித்தார். 2 வருட ஆங்கிலக் கல்வியை லண்டன் ஒக்ஸ்போட் கல்லூரியிலும் ஒரு வருடக் கல்வியை ஸ்பெயின் நாட்டிலும் முடித்து பின்னர் ஆறு வருடக் குருத்துவக் கல்வியை நிறைவு செய்தார். இவர் 23 ஜூன் 2018 அன்று லண்டனில் திருத்தொண்டராக திருநிலைப்படுத்தப்பட்டார்.

இவரின் குருத்துவப் பயணத்தின் போதும் துணைநின்ற போட்ஸ்மத் மறைமாவட்ட குருவான பி.ஜே. சிமித் அடிகளார் நன்றியுடன் நினைவு கூரப்படுகிறார். நாவாந்துறை மண்ணின் மைந்தர் எட்வேட் மோகன்ராஜ் நிசான் அடிகளாரின் குருத்துவப்பணி சிறக்க காலைக்கதிர் கிறிஸ்தவ செய்தி இதழ் அன்பு நெஞ்சங்களின் வாழ்த்துக்களைத் தெரிவிக்கிறோம்.

எட்வேட் மோகன்ராஜ் நிசான் அடிகளார் நாவாந்துறை நோ.க பாடசாலை, வட்டுக்கோட்டையாழ்ப்பாணக் கல்லூரி, யாழ்ப்பத்திரிசியார் கல்லூரி ஆகிய கல்விக்கூடங்களில் தனது கல்வியை நிறைவு செய்தார்.

வடபகுதியின் மிகப் பெரும் இடம்பெயர்வின் பின்னர் 1996 ஆம் ஆண்டு நோர்வே நாட்டிற்குச் சென்று 4 ஆண்டுகள் தனது குடும்பத்தை பாதுகாக்க உழைத்தார். 2000ஆம் ஆண்டு லண்டன் மாநகர்

எட்வேட் மோகன்ராஜ் நிசான் அடிகளாரின் முதல் திருப்பலி



எட்வேட் மோகன்ராஜ் நிசான் அடிகளார் யாழ் நாவாந்துறை புனித பரலோக அன்னை ஆலயத்தில் 17 ஒகஸ்ட் 2019 அன்று தனது முதல் திருப்பலியை ஒப்புக்கொடுத்தார்.

இவர் லண்டனில் உள்ள ஜயில் ஒவ்வை ஏன்ற தீவில் உள்ள சென் மொறிற்ஸ் சென் மறியா என்ற ஹோட்டலில் பணியாற்றிய போது இறை அழைத்தலைப் பெற்று குருத்துவக் கல்வியை முடித்தவர் என்பது குறிப்பிடத்தக்கது.

முதல்திருப்பலியின் பின்னர் இறை அழைத்தலைப் பெறும் போது பணியாற்றிய ஜயில் ஒவ்வை ஏன்ற தீவில் உள்ள சென் மொறிற்ஸ் சென் மறியா என்ற ஹோட்டலின் உரிமையாளர் திரு திருமதி அருளானந்தம் ஜெயராஜா புஸ்பம் தம்பதியினர் மற்றும் நெருங்கிய உறவினரும் நாவாந்துறை மண்ணின் முதற் குருவுமான ஏ.எம்.ஸ்ரீபன் அடிகளார் மற்றும் ரூபன் மரியாம்பிள்ளை அடிகளாருடன் எடுக்கப்பட்ட படமும் திரு திருமதி அருளானந்தம் ஜெயராஜா புஸ்பம் தம்பதியினருடன் போட்ஸ்மத் மறைமாவட்ட குருவான பி.ஜே. சிமித் அடிகளார் படமும் மேலே காணப்படுகின்றன.

வத்திக்கானில் பெண் உத்தியோகத்தர்

பிரான்சிஸ் பாப்பரசர் அவர்கள் பிரேஸில் நாட்டைச் சேர்ந்த பிரபல பத்திரிகையாளர் கிறிஸ்தியான் முர்ரே என்கின்ற அம்மணியைத் தனது பிரதி பேச்சாளராக சமீபத்தில் நியமனம் செய்திருக்கின்றார். இந்தப் பெண் மணி தனது 57 ஆவது வயதில் 1995 ஆண்டில் வத்திக்கான் வானொலியில் இணைந்திருந்தார். 2018 இல் அமேசான் ஆயர் பேரவையைக் கூட்டுவதில் பெரும் பங்களிப்பைச் செய்திருந்தார். கடந்த வருடம் டிசெம்பர் மாதம் 31 ஆம் திகதி வத்திக்கான் வானொலிப் பேச்சாளராகும் பொருட்டு பதவி விலகிய பலோமோ

கார்சியா என்பவரது இடத்தை இவர் நிரப்புகிறார். வத்திக்கான் பேச்சாளராக மாட்டியோ புருனெ அவர்கள் இருப்பார்.

இந்த நியமனமானது பாப்பரசரின் தீர்மானத்திற்கமைய ஏழு பெண் துறவற சபை மேலாளர் களை வத்திக்கான் துறவற பணிக்கான பொறுப்பாளர்களாக நியமிக்க செய்த முடிவைத் தொடர்ந்ததாக அமைகின்றமை குறிப்பிடத்தக்கது.

தமது துறவற சபைக் கன்னியர்களின் குறைபாடுகளை பிரச்சினைகளை வத்திக்கானில் எதிரொலிக்கச்

செய்யும் முதல் ஏற்பாடாக இது அமைகின்றது. பெண்கள் கத்தோலிக்க திருச்சபையில் இரண்டாம் தரப் பிரஜைகளாக நடத்தப்படுகின்றமை குறித்து கடந்த காலங்களில் குரலெழுப்பி வந்தமையை கவனத்திற்கொண்டு அதேசமயம் வத்திக்கான் முடிவுகளில் பங்களிப்புச் செய்வதற்கு வாய்ப்பளிப்பதற்குமே இந்த ஏற்பாடு என்று தெரிய வருகின்றது. பாப்பரசரின் இந்த சரித்திர முக்கியத்துவம் வாய்ந்த முடிவை வத்திக்கான் உத்தியோக மட்டத்தில் உள்ளவர்கள் பெரிதும் வரவேற்றுள்ளார்கள்.

ரயிலில் பயணித்துக் கொண்டிருந்தேன். ஒரு நிறுத்தத்தில் இளம் பெண் ஒருவர் வேகமாக ரயிலில் ஏறினார். அவரைத் தடுத்து நிறுத்தும் முயற்சியில் இளைஞர் ஒருவரும் ரயிலில் ஏறினார். அடுத்த நிறுத்தத்தில் அந்தப் பெண் ரயிலை விட்டு இறங்கும்படி வலியுறுத்திக்கொண்டே அவர் இருந்தார். அந்தப் பெண்ணை இறுக்கமான முகத்துடன் ஒரு வார்த்தை கூடப் பதில் பேசாமல், கைப் பையிலிருந்து புத்தகம் ஒன்றை எடுத்து வாசிப்பது போன்று பாவனை செய்தார். ஏய்! ரொம்பப் பண்ணாத! என்று சொன்ன இளைஞர், புத்தகத்தைப் பறித்தார். கடுகடுப்பான முகத்துடன் பையிலிருந்து இயர்ஃபோன்னை எடுத்துக் காத்தில் பொருத்திக்கொண்டார் அந்தப் பெண். என்ன விளையாடுறியா? என்று குரலை உயர்த்தி இயர்ஃபோன்னையும் பிடுங்கினார். இறுதியாக, அடுத்த நிறுத்தம் வந்ததும் என்ன நினைச்சிட்டிருக்கார்களே புரியல என்று முணுமுணுத்தபடி ரயிலை விட்டு இறங்கிவிட்டார்.

இந்தச் சம்பவம் நடந்து சில மாதங்கள் இருக்கும். ஒருவேளை தற்போது வெளியாகி யிருக்கும், 'நேர்கொண்ட பார்வை' திரைப்படத்தைப் பார்த்திருந்தால் அந்த இளைஞருக்கு அன்று அந்தப் பெண் என்ன நினைத்தார் என்பது புரிந்திருக்கும். தன்னுடைய புத்தகத்தை விரித்துவைத்ததன் மூலம், 'நேர்' என்பதைத் தான் அந்தப் பெண் அந்த இளைஞரிடம் உணர்த்தினார்.

'நேர்' என்றால் 'நேர்'தான் ஆனால், பெண் 'வேண்டாம்' என்று தெரிவிப்பதைப் புரிந்து கொள்ளும் நுண்ணுணர்வுடன் ஆண் வளர்க்கப்படாதமையால் அவள் பாசாங்கு செய்வதாகவே தவறுதலாகப் புரிந்துகொள்கிறான். அப்படிப் புரிந்து கொள்ளும் படியாகத்தான் வளர்க்கப்படுகிறான். போதாததற்கு, 'பெண் மனம் ஆழம்', 'பெண் முரண்களின் மூட்டை' என்றெல்லாம் காலங்காலமாகப் பெண்ணைப் புரிந்துகொள்ள மறுக்கும் ஆண் மையச் சமூகமானது, பெண்ணைக் குழப்பவாதியாகச் சித்திரித்துவிட்டது. இதன் நீட்சியாக, 'பொண்ணாங்க இல்லைனு சொன்னா, ஆமானு அர்த்தம்', 'வேணாமனு சொன்னா, வேணும்னு அர்த்தம்'-இப்படி முட்டாள்தனமான கற்பிதங்களைத் தமிழ் சினிமா பிதற்றிக்கொண்டிருக்கிறது.

இவற்றுக்கு நடுவே, ஒரு பொண்ணு 'நேர்'னு சொன்னா, அதற்கு அர்த்தம் 'நேர்'தான் என்று அஜித் போன்ற வணிகரீதியான பெருவெற்றிகண்ட மால் ஹீரோவிடமிருந்து வசனம் வருவதென்பது தமிழ் சினிமா பாவ விமோசனம் தேடும் அற்புதத் தருணம்.

சொல்லப்போனால், பாலியல் வன்முறையால் பாதிக்கப்பட்ட பெண்களுக்கு இந்திய சினிமா அவ்வப்போது குரல் கொடுத்துவந்திருக்கிறது. ஆனால், பாலியல் ஒப்புதல்/மறுப்பு என்ற தளத்தில் இந்திய வெகுஜனத் திரைப்பட உலகிலிருந்து ஒலித்த முதல் குரல், 2016 இல் வெளியான 'பிங்க்' இந்தித் திரைப்படம் எனலாம். அதன் தமிழ் மறுஉருவாக்கமாகத் தற்போது



பெண்ணின் மௌனம்

சம்மதம் என்றாகுமா?

வெளிவந்திருக்கும் 'நேர்கொண்ட பார்வை' மூலக் கதையின் அடர்த்தி குறையாமல் மீட்டுருவாக்கம் செய்யப்பட்டிருப்பது தமிழ் சினிமாவில் நிகழ்ந்திருக்கும் புதிய திறப்பு. முன்பின் தெரியாத பெண், தோழி, காதலி, பாலியல் தொழிலாளி ஏன் மனைவியே ஆனாலும் ஒரு பெண் 'நேர்' என்று சொன்னால், அதற்கு அர்த்தம் 'நேர்'தான் என்பது ஒட்டுமொத்த இந்தியச் சமூகத்துக்கான பாடம்.

ஒப்புதல் எது?

நவீன பெண்கள் எதிர்கொள்ள நேரிடும் பாலியல் சிக்கல்களை இப்படம் வெவ்வேறு

கோணங்களில் ஆழமாக அலசியுள்ளது. பெண் வெளிப்படுத்தும் 'மறுப்பை' ஆண் எவ்வாறு புரிந்துகொள்ள வேண்டும் என்பது விஸ்தாரமாக விவாதிக் கப்பட்டுள்ளது. அதே நாளையத்தின் மறுபக்கமான 'ஒப்புதல்' (consent) என்பதை எப்படிப் புரிந்துகொள்ள வேண்டும் என்பது குறித்த தெளிவு அவசியப்படுகிறது.

உடை, சமூக அந்தஸ்து, சம்பந்தப்பட்ட ஆணும் பெண்ணும் சந்தித்துக்கொள்ளும் இடம், தோழனுடன் செல்லுதல், முந்தைய பாலியல் உறவு நிலை இவற்றில் எதை வைத்தும் ஒரு பெண் பாலியல் உறவுக்கு உடன்பட்டதயாராக இருக்கிறார் எனப் புரிந்துகொள்ளப்படுகிறது. நவீன பெண்களுக்கு இப்படியான சிக்கல் என்றால், மறுமுனையில் 'குடும்பப் பெண்' என்ற சட்டத்துக்குள் திணிக்கப்படும் பெண்கள் தங்களுடைய பாலியல் விருப்பத்தை ஒருபோதும் வெளிப்படுத்தமாட்டார்கள். ஆகையால், அவர்கள் 'வேண்டும்' என்பதை 'வேண்டாம்' என்பதன் மூலமாகத்தான் வெளிப்படுத்துவார்கள் என்று நம்பப்படுகிறது.

ஆக, ஒருபுறம் எதையுமே சொல்லவில்லை என்றாலும் நடை, உடை, பாவனை மூலமாகப் பாலியல் உறவுக்குப் பச்சைக்கொடி காட்டும் நவீனப் பெண். மறுபுறம், 'வேண்டாம்'

என்று சொல்வதன் மூலமாக 'வேண்டும்' என்று மறைமுகமாகச் சுட்டிக்காட்டும் பாரம்பரியப் பெண். இந்த இரண்டு வகை பெண்கள் மட்டுமே இருக்கிறார்கள் என்பதாகத்தான் இங்கு புரிந்து கொள்ளப்படுகிறது.

ஆனால், பெண்ணின் பாலியல் ஒப்புதலை செயல், நடத்தை மூலமாகப் புரிந்துகொள்ள ஆண்கள் பழக வேண்டியுள்ளது. இதில் நடத்தை என்பது மனதளவில் தான் தயார் என்பதை விருப்பமாக வெளிப்படுத்துவது. செயல்வழியாக ஒப்புதலை வெளிப்படுத்துவது என்பதோ 'தலையசைத்தல்', 'ஓகே', 'சரி' என்ற சைகை, வார்த்தைகளில் வெளிப்படலாம். சில நெருக்கடியான சூழலில் 'சரி' என்று சொல்வது கூட சம்மதம் ஆகிவிடாது.

அதேபோல, ஒப்புதலோடு தொடங்கும் செயல் ஒருகட்டத்தில் அசௌகரியமாக மாற விலகிப்போகக்கூடும். ஆக, ஒப்புதலாக இருப்பது கூட வேறுகட்டத்தில் மறுப்பாக மாறலாம். இவை எல்லாவற்றையும் சம்பந்தப்பட்ட இருவர் பரஸ்பரம் புரிந்துகொள்ள வேண்டியது அவசியம். இப்படியான நாகரிகம் பார்த்ததால்தான் மின் ரயிலில் பயணித்த இளம் பெண் நேரடியாக அந்த இளைஞரிடம், 'நேர்' என்று சொல்லாமல் வேறு சைகைகளில் ஈடுபட்டார்.

ஆக, பெண்ணின் மௌனத்தைச் சம்மதமாக பாவித்துக்கொள்ளுதல், மறுப்பையே ஏற்பாக்கக் கற்பனை செய்துகொள்ளுதல் ஆகிய கற்பனைகள் இனியேனும் ஆண்களுக்குக் கலையட்டும்!

நன்றி: ஹிந்து தமிழ்

வாரமொரு சமையல்

வாழைப்பு வடை



தேவையான பொருள்கள்

வாழைப்பு - 1, துவரம் பருப்பு - 100 கிராம், கடலை பருப்பு - 100 கிராம், வெங்காயம் - 3, பூண்டு - 10 பல், மிளகாய்த்தூள் - 4 தேக்கரண்டி, தேங்காய்ப்பூ கால் மூடி, சோம்பு - 1 தேக்கரண்டி, எண்ணெய், உப்பு - தேவைக்கேற்ப

செய்முறை

முதலில், ஒருபாத்திரத்தில் கடலைப்பருப்பு, துவரம் பருப்பு ஆகிய இரண்டையும் ஊறவைத்து ஒன்றும் பாதியாக அரைக்கவும். பின்னர், வாழைப்பு வை நரம்பு நீக்கி

பொடியாக நறுக்கிக்கொள்ளவும். இதனை, சோம்பு, பூண்டு, பருப்போடு சேர்த்து மீண்டும் அரைத்து எடுக்கவும்.

இத்துடன், தேங்காய்ப்பூ, பொடியாக நறுக்கிய வெங்காயம், மிளகாய்த்தூள், உப்பு சேர்த்து கொஞ்சம் கெட்டியாகப் பிசைந்து கொள்ளவும்.

இறுதியாக, ஒரு வாணலியில் எண்ணெய் ஊற்றி அது காய்ந்ததும், சிறிய வடைகளாக தட்டி எண்ணெயில் போட்டு பொன்னிறமாகப் பொரித்து எடுக்கவும்.

சுவையான வாழைப்பு வடை தயார்..!

ஒரு தசாப்தத்தின் பின் பாகிஸ்தான் மண்ணில் ஆடும் இலங்கை அணி!



இலங்கை மற்றும் பாகிஸ்தான் கிரிக்கெட் அணிகளுக்கிடையிலான மட்டுப்படுத்தப்பட்ட போட்டித் தொடருக்கான போட்டி அட்டவணையை இலங்கை கிரிக்கெட் சபை அறிவித்துள்ளது. கடந்த 2009ஆம் ஆண்டு பாகிஸ்தான் மண்ணில் நடத்தப்பட்ட தீவிரவாத

தாக்குதலுக்கு பிறகு, முதல் முறையாக இலங்கை அணி, பாகிஸ்தானுக்கு கிரிக்கெட் சுற்றுப் பயணம் மேற்கொள்ளவுள்ளது. பாகிஸ்தான் செல்லும் இலங்கை அணி, ஆரம்பத்தில் மூன்று வகை கிரிக்கெட் போட்டிகளில் மட்டுமே

தேர்வுக் குழு தலைவராக அனில் கும்பளேயை பரிந்துரைக்கும் சேவாக்!

இந்திய கிரிக்கெட் அணியின் தேர்வுக்குழு தலைவர் பதவிக்கு அனில் கும்பளே பொருத்தமானவர் என, இந்தியக் கிரிக்கெட் அணியின் முன்னாள் அதிரடி துடுப்பாட்ட வீரர் விரேந்திர சேவாக் தெரிவித்துள்ளார். இந்திய கிரிக்கெட் அணியின் தேர்வுக்குழு தலைவராக எம்.எஸ்.கே பிரசாத் உள்ளார். இவரது பதவிக்காலம் மிக விரைவில் முடிவுக்கு வரவுள்ளது. அத்தோடு, இவரது தலைமையிலான தேர்வுக்குழு உறுப்பினர்கள் ஒட்டுமொத்தமாக 13 டெஸ்ட் போட்டிகளில் மட்டுமே விளையாடியுள்ளனர்.

இதனால், இதுகுறித்து பல விமர்சனம் எழுப்பிய வண்ணம் உள்ளன. இந்த நிலையில், இப்பதவிக்கு அனில் கும்பளேவை விரேந்திர சேவாக் பரிந்துரைத்துள்ளார்.

இதுகுறித்து அவர் கூறுகையில், இந்திய கிரிக்கெட் அணியின் தேர்வுக்குழு தலைவர் பதவிக்கு அனில் கும்பளே சரியான நபராக இருப்பார் என்று நினைக்கிறேன். கும்பளே சச்சின், காங்குலி, டிராவிட் போன்றோர்களுடன் ஒரு வீரராகவும், இளைஞர்களிடம் பயிற்சியாளராகவும் செயற்பட்டுள்ளார்.

2007-08ஆம் ஆண்டு ஆஸ்திரேலியாவில் நடைபெற்ற தொடரின் போது, அணித்தலைவராக இருந்த

கும்பளே என்னுடைய அறைக்கு வந்து, நீங்கள் அடுத்த இரண்டு தொடரில் அணியில் இருந்து நீக்கப்பட மாட்டீர்கள் என்றார். இதுபோன்ற நம்பிக்கை அளிக்கும் வார்த்தைகள் பதில் வீரர்களுக்கு தேவை.

தேர்வுக்குழு உறுப்பினருக்கான சம்பளத்தை அதிகரிக்க இந்தியக் கிரிக்கெட் கட்டுப்பாட்டு சபை முன்வரவேண்டும்.

தேர்வுக் குழுத் தலைவருக்கு ஆண்டுக்கு 1 கோடி ரூபாய் மட்டுமே ஊதியமாக தரப்படுகிறது. அப்படி செய்தால் ஏராளமானோர் இந்த பதவிக்கு ஆர்வம் காட்டுவார்கள் என கூறினார். நீங்கள் தேர்வுக் குழுவில் இடம் பெற விரும்புகிறீர்களா எனக் கேட்ட போது, இதுகுறித்து சேவாக் கூறுகையில்,



பல்வேறு கட்டுப்பாடுகளை விதிப்பது எனக்கு பிடிக்காது; மேலும் இரட்டை ஆதாய பதவி விதிமுறைகள் புரிந்து கொள்ள முடியாதவகையில் உள்ளது. கடந்த 2017ஆம் ஆண்டு இந்தியக் கிரிக்கெட் கட்டுப்பாட்டுச் சபை பொது மேலாளர் ஸ்ரீதர் என்னைப் பயிற்சியாளர் பதவிக்கு விண்ணப்பிக்குமாறு கூறினார். அதனால் விண்

விளையாடுவதாக இருந்தது. தற்போது, ஒருநாள் மற்றும் ரி-20 போட்டிகளில் மட்டும் விளையாடுவதாக அறிவிக்கப்பட்டுள்ளது. இதற்கமைய, இலங்கை அணி மூன்று போட்டிகள் கொண்ட ஒருநாள் தொடரிலும், மூன்று போட்டிகள் கொண்ட ரி-20 தொடரிலும் விளையாடவுள்ளது. அடுத்த மாதம் பாகிஸ்தானுக்கு பயணிக்கவுள்ள இலங்கை அணி, செப்ரெம்பர் 27ஆம் திகதி முதல் ஒக்டோபர் 9ஆம் திகதி வரையில் போட்டிகளில் பங்குபற்றவுள்ளது. எனினும், ஒக்டோபர் மாதம் நடைபெறவிருந்த இரண்டு அணிகளுக்கும் இடையிலான ஐசிசி உலக டெஸ்ட் சம்பியன்ஷிப்புக்கான டெஸ்ட் தொடர் டிசெம்பர் மாதத்திற்கு பிற்போடப்பட

ள்ளது. இரு அணிகளுக்கிடையிலான முதலாவது ஒருநாள் போட்டி, செப்டம்பர் 27ஆம் திகதி கராச்சியிலும், இரண்டாவது ஒருநாள் போட்டி 29ஆம் திகதி கராச்சியிலும், மூன்றாவதும் இறுதியுமான ஒருநாள் போட்டி ஒக்டோபர் 2ஆம் திகதி கராச்சியிலும் நடைபெறவுள்ளன. முதலாவது ரி-20 போட்டி ஒக்டோபர் 5ஆம் திகதியும், இரண்டாவது மற்றும் மூன்றாவது ரி-20 போட்டிகள் 7ஆம் மற்றும் 9ஆம் திகதிகளில் லாகூர் மைதானத்திலும் நடைபெறவுள்ளன. இலங்கை அணி, தற்போது நியூஸிலாந்து அணியுடன் இரண்டாவது டெஸ்ட் போட்டியில் விளையாடி வருகின்றது.

நியூஸிலாந்தை எதிர்கொள்ளும் மலிங்க படை

நியூஸிலாந்து அணிக்கெதிரான ரி-20 தொடரில் விளையாடும், லசித் மலிங்க தலைமையிலான இலங்கை ரி-20 அணி விவரம் அறிவிக்கப்பட்டுள்ளது.

லசித் மலிங்க தலைமையிலான அணியில், விக்ரெட் காப்பாளர் நிரோஷன் டிக்வெல்ல உப தலைவராக பெயரிடப்பட்டுள்ளார். இந்த அணியில், கடந்த 2017ஆம் ஆண்டுக்கு பிறகு சுழற்பந்து வீச்சாளரான லஹிரு மதுசங்க அணியில் இணைத்துக் கொள்ளப்பட்டுள்ளார். இவர் தனது முதல் போட்டியிலேயே ஹட்ரிக் விக்ரெட் வீழ்த்தியவர் ஆவார்.

மேலும், உலகக்கிண்ண தொடரில் அதிரடி காட்டிய அவிஷ்க பெர்னாண்டோவும், நீண்ட நாள்களுக்கு பிறகு தனுஷ்க குணதிலக்கவும் அணியில் சேர்த்துக் கொள்ளப்பட்டுள்ளனர்.

இந்த அணியில் சுழற்பந்து வீச்சாளர் அகில தனஞ்சயவின் பெயர் இடம்பெற்றிருந்தாலும் அவர் விளையாடுவது சற்று சந்தேகமே.

பந்து வீச்சு முறைமையில் சந்தேகம் காரணமாக போட்டிகளில் பங்கேற்காதிருக்கும் அகில தனஞ்சய, தனது பந்து வீச்சு முறைமை சரியானது என நிரூபித்ததற்கு பிறகு, இந்தப் போட்டியில் விளையாடுவார் எனத் தெரிவிக்கப்பட்டுள்ளது.

குறிப்பாக இந்த அணி, லசித் மலிங்கவின் வேண்டுகோளிற்கு அமையவே இலங்கை கிரிக்கெட் சபையால் ஏற்பாடு செய்யப்பட்டு கொடுக்கப்பட்டுள்ளதாக தெரிகிறது.

அண்மையில் பங்களாதேஷ் அணியுடனான ஒருநாள் போட்டியுடன், ஒருநாள் கிரிக்கெட்டிலிருந்து ஓய்வூதிய பெற்ற மலிங்க, தொடர்ந்தும் ரி-20 போட்டிகளில் விளையாடுவார் என அறிவித்தார்.

அத்தோடு எதிர்வரும் ஆண்டு ஆஸ்திரேலியாவில் நடைபெறவுள்ள ரி-20 உலகக்கிண்ண தொடரில், மலிங்க, தலைமையில் இலங்கை அணி களமிறங்கும் என அப்போது அறிவிக்கப்பட்டது.

இதற்கு மலிங்க, தான் கேட்கும் வீரர்களை கொடுத்தால் மாத்திரமே அணியின் பொறுப்பை ஏற்பதாக கூறியிருந்தார்.

இதேபோல, அணியின் முன்னணி வீரர்களான அஞ்சலோ மத்தியூஸ், தீசு பெரேரா, தனஞ்சய டி சில்வா, சுரங்க லக்மால் ஆகியோர் அணியிலிருந்து நீக்கப்பட்டுள்ளனர்.

தற்போது ரி-20 உலகக்கிண்ண தொடருக்கு முன்னோட்டமாக கருதப்படும் இத்தொடர்களில், பரீட்சார்த்த அணியாகவே, இந்த அணி அவருக்கு ஒழுங்கமைக்கப்பட்டு கொடுக்கப்பட்டிருப்பதாக கூறப்படுகின்றது.

லசித் மலிங்க தலைமையிலான அணியில், நிரோஷன் டிக்வெல்ல, அவிஷ்க பெர்னாண்டோ, குசல் பெரேரா, தனுஷ்க குணதிலக்க, குசல் மெண்டிஸ், செஹான் ஜயகூரிய, தசன் சானக, வனிந்து ஹசாரங்க, அகில தனஞ்சய, லக்ஷான் சந்தகான், இசுரு உதான, கசன் ராஜித், லஹிரு குமார, லஹிரு மதுசங்க ஆகியோர் இடம்பெற்றுள்ளனர்.

மூன்று போட்டிகள் கொண்ட ரி-20 தொடரின் மூன்று போட்டிகளுமே, கண்டி - பல்லேகல மைதானத்தில் நடைபெறவுள்ளன. இதில் முதல் போட்டி செப்ரெம்பர் 1ஆம் திகதியும், இரண்டாவது போட்டி 3ஆம் திகதியும், மூன்றாவதும் இறுதியுமான போட்டி 6ஆம் திகதியும் நடைபெறவுள்ளன. (ஐ)



கணினி உலகில் நம்பகமான சேவையில்
10 வருடங்களுக்கு மேலாக யாழ் மண்கணினி

nothern PC PARK

Best way BUY Best COMPUTER

உலகத் தரம் உங்கள் கைகளில்

10-14, STANLY ROAD JAFFNA
0212222050 / 0777570124

info@pcpark.co
www.pcpark.co

ரணிலின்...

(முதலாம் பக்கத் தொடர்ச்சி)
ஏனைய ஐ.தே.கவின் எம்.பிக்கன்

அதிகாலை...

(முதலாம் பக்கத் தொடர்ச்சி)
ஆயினும் இந்த அலுவலகத்தை இங்கு திறக்கவேண்டாமென்று கேட்டுக்கொண்ட காணாமற் போனோரின் உறவினர்கள், அவ்வாறு திறக்க முற்பட்டால் போராட்டத்தில் ஈடுபட்ட போவதாகவும் எச்சரிக்கை விடுத்திருந்தனர். இவ்வாறான நிலையில் நேற்று முற்பகல் 10.30 மணியளவில் சபாநாயகர் கரு ஜயசூரிய மற்றும் அமைச்சர் மனோ கணேசன் ஆகியோர் இணைந்து யாழ்ப்பாணத்தில் இந்தச் செயலகத்தைத் திறந்து வைப்பார் என அறிவிக்கப்பட்டிருந்தது.

ஆயினும் இரகசியமான முறையில் அவசர அவசரமாக அதிகாலை 6.30 மணிக்குச் சபாநாயகர் மற்றும் அமைச்சர் ஆகியோரின் பங்குபற்றல் இல்லாமல் இந்த அலுவலகத்தின் பணிப்பாளர் ஜனாதிபதி சட்டத்தரணி சாலிய பீரிஸினால் அலுவலகத்தைத் திறந்து வைத்தார்.

அதிகாலை திறந்துவைக்கப்பட்ட இந்த அலுவலகம் பின்னர் மூடப்பட்ட நிலையிலேயே காணப்பட்டது

இவ்வாறு மிக இரகசியமாக அதிகாலையில் இந்த அலுவலகம் திறக்கப்பட்டமை தொடர்பில் காணாமற் போனோரின் உறவினர்கள் கடும் அதிருப்தியை வெளியிட்டுள்ளனர். (ஐ-07)

வாய்ச்சொல்...

(முதலாம் பக்கத் தொடர்ச்சி)
தமிழ்ச்சுனின் அபிவண்களைப் பூர்த்தி செய்யத்தக்க வகையில் சாத்தியமான செயல்வடிவத் திட்டங்களை முன்வைக்கும் தரப்பு எதுவென்பதையும், அந்தத் திட்டங்கள் அந்தத் தரப்பின் தேர்தல் விஞ்ஞாபனத்தில் உள்ளடக்கப்பட்டுள்ளதா என்பதையும் கவனத்திற்கொள்வதெனவும் கூட்டமைப்பு முடிவு செய்துள்ளது.

இவற்றுக்கு மேலாகத் தமிழ் மக்களின் மனங்களில் என்ன இருக்கின்றது என்பதை அறிந்து, அவற்றுக்கு அமைவாகவே ஜனாதிபதித் தேர்தலில் யாரை ஆதரிப்பது என்ற இறுதித் தீர்மானம் எடுக்கப்படும் என்றும் தமிழ்த் தேசியக் கூட்டமைப்பு தெரிவித்திருக்கிறது.

இதற்கமைய மாவட்டங்கள் தோறும் கருத்தரங்குகளை நடத்தி மக்களின் கருத்தை அறியவும், கூட்டமைப்பின் நாடாளுமன்றக் குழுக் கூட்டத்தில் முடிவெடுக்கப்பட்டுள்ளது.

ஜனாதிபதி வேட்பாளர்களிடம் இருந்து இம்முறை எழுத்து மூல உறுதிமொழிகளையும், அவர்களின் தேர்தல் விஞ்ஞாபனத்தில் அந்த உறுதிமொழிகள் இடம் பெறுவதையும் இம்முறை கூட்டமைப்புகளுமையாகக் கவனிப்பதற்கும் எனக் கூட்டமைப்பின் எம்.பி. ஒருவர் தெரிவித்தார்.

அவசரகாலச்...

(முதலாம் பக்கத் தொடர்ச்சி)
சாந்தகொட்டைகொடெரிவித்துள்ளார்.

ஏப்ரல் 21 தாக்குதல்களுக்குப் பின்னர், ஜனாதிபதியால் நடைமுறைக்குக் கொண்டுவரப்பட்ட அவசரகாலச் சட்டம் கடந்த நான்கு மாதங்களாக நடைமுறையில் இருந்து வந்தது.

மாதம் தோறும் நீடிக்கப்பட்டு வந்த அவசரகாலச் சட்டம் கடந்த வியாழன் காலாவதியாகியிருந்தது. எனினும், இதனை நீடிப்பதற்கான அறிவிப்பு ஜனாதிபதியிடம் இருந்து வெளியாகவில்லை.

இந்த நிலையில், அவசரகாலச் சட்டம் இனி நீடிக்கப்படமாட்டாது என்று பாதுகாப்புச் செயலர் ஜெனரல் சாந்த கொட்டைகொட தெரிவித்துள்ளார். (ஐ)

அனைவரும் கலந்துகொண்டனர்.

அவர்கள் மாத்தறையில் நடந்த பேரணியில் கலந்துகொண்டதால், இரவு விருந்தில் கலந்து கொள்ளவில்லையென ஐ.தே.க வட்டாரங்கள் தெரிவித்தன.

இந்த இரவு விருந்துக்கு ஐ.தே.கவுக்கு ஆதரவளிக்கும் கட்சிகள் அனைத்திற்கும் அழைப்பு விடுக்கப்பட்டிருந்தது.

தமிழ் முற்போக்கு கூட்டணி, தமிழ்த் தேசியக் கூட்டமைப்பு ஆகியனவும் இந்த விருந்துப் சாரத்தில் கலந்து கொண்டன.

தமிழ்த் தேசியக் கூட்டமைப்பின் சார்பில் இரா.சம்பந்தன், மாவை சேனாதிராசா, த.சித்தார்த்தன், செல்வம் அடைக்கலநாதன், எம்.ஏ.சுமந்திரன், இ.துரைரெட்ணசிங்கம், ஈ.சரவணபவன் ஆகியோர் கலந்து கொண்டனர். ஈ.பி.ஆர்.எஸ்.எம் அமைப்பின் சிவசக்தி ஆளுநர் எம்.பிக்கும் விருந்திற்கான அழைப்பு அனுப்பப்பட்டிருந்தது. எனினும், அவர் கலந்துகொள்ளவில்லை. (ஐ)

குற்றச்சாட்டுக்கள்...

(முதலாம் பக்கத் தொடர்ச்சி)
பீரிஸ் தெரிவித்தார்.

யாழ்ப்பாணம் மாவட்ட செயலகத்தில் செய்தியாளர்களைச் சந்தித்தபோதே அவர் இதனைக் கூறினார்.

அவர் மேலும் தெரிவிக்கையில் -

காணாமல் ஆக்கப்பட்டவர்கள் தொடர்பில் பல வழக்கு விசாரணைகள் இடம்பெற்று வருகின்றன. அவற்றில் உறவினர்களால் பாதுகாப்புத் தரப்பின் அதிகாரிகள் சிலர் மீது குற்றச்சாட்டு முன்வைக்கப்பட்டுள்ளன. அவை தொடர்பில் விசாரணைகள் இடம்பெற்று வருகின்றன.

இந்நிலையில் நாம் அவ்வாறான அதிகாரிகளை விசாரணைகள் முடியும்வரை சேவையில் இருந்து இடைநிறுத்துமாறு அரசுக்கு பரிந்துரை செய்தோம். எனினும் அவர்கள் தற்போதும் பதவிகளில் இருப்பதாகச் சுட்டிக்காட்டப்படுகிறது.

காணாமற்போனோர் அலுவலகம் ஆகிய நாம் அரசுக்கு பரிந்துரைகளை மட்டுமே வழங்க முடியும். இறுதி முடிவு எடுக்கும் அதிகாரம் இலங்கை அரசுக்கே உண்டு. சாதாரணமாக கிராம அலுவலர் ஒருவர் குற்றமிழைத்தால் அவர் மீதான குற்றச்சாட்டுக்கள் விசாரணை செய்து முடியும்வரை தற்காலிகமாக சேவையில் இருந்து நீக்கப்படுவது வழக்கம். அதே முறைமையை இங்கும் செய்ய வேண்டியது கட்டாயமாகும்.

எனினும் பாதுகாப்பு அதிகாரிகளின் நியமனம் ஜனாதிபதி, பாதுகாப்பு அமைச்சர் ஆகியவற்றின் கைகளில் உள்ளன. அதில் எம் மால் தலையிட முடியாது. இந்த விடயத்தில் பரிந்துரை வழங்க மட்டுமே எமக்கு முடியும்.

அதற்காக நம்பரிந்துரைகளை மட்டும் செய்யும் பணியகம் என்று கருதவேண்டாம். இந்த அலுவலகம் ஆரம்பிக்கப்பட்டதன் நோக்கம் காணாமல் ஆக்கப்பட்டவர்களுக்கு உண்மையில் என்ன நடந்தது? என்பதைக் கண்டறிய முழுமையான விசாரணை செய்வதற்காகும்.

எமது அலுவலகத்தின் பிரதான நோக்கம் காணாமற்போனவருக்கு உண்மையில் என்ன நடந்தது எனத் தேடிவிசாரணை செய்வதே சிலருக்கு இந்தக் கடினத்தன்மை விளங்காது. ஏனெனில் காணாமல் ஆக்கப்பட்டவரை உடனடியாகக் கண்டுபிடிக்க முடியாது. நாம் கிடைக்கும் தகவல்களைக் கொண்டு விசாரணைகளை மேற்கொண்டே உண்மையைக் கண்டறிய வேண்டும்.

வெளிநாடுகளில் உள்ள இவ்வாறான அலுவலகங்கள் எவ்வாறு செயற்பட்டன என்பதை அனைவரும் அறிய வேண்டும் - என்றார். (ஐ-07)

காணாமற்...

(முதலாம் பக்கத் தொடர்ச்சி)
களுக்கான நீதி கிடைக்கும் வரை இந்த உதவித்திட்டங்கள் உங்களுக்குக் கிடைக்கும். இவ்வாறான உதவிகளை நீங்கள் பெற்றுக் கொண்டாலும் நீங்கள் உங்கள் நீதிப்பயணத்தைத் தொடர முடியும் என எனக் காணாமல் ஆக்கப்பட்டோருக்கான பணியகத்தின் தலைவர் ஜனாதிபதி சட்டத்தரணி சாலிய பீரிஸ் தெரிவித்தார்.

காணாமல் ஆக்கப்பட்டவர்களின் உறவுகளுக்கும் பணியகத் தலைவருக்கும் இடையிலான கலந்துரையால் நேற்று யாழ்ப்பாணம் மாவட்ட செயலகத்தில் நடைபெற்றது. இதன்போதே அவர் மேற்கண்டவாறு கூறினார்.

அவர் மேலும் தெரிவிக்கையில் -

காணாமல் ஆக்கப்பட்டவர்களுக்காவே இந்த அலுவலகம் உருவாக்கப்பட்டது. நாம் யாழ்ப்பாணத்தில் புதிதாக இன்று திறந்துவைத்த அலுவலகத்திலேயே பாதிக்கப்பட்டவர்களைச் சந்திக்க ஏற்பாடு செய்திருந்தோம். ஆனால் சில காணாமல் ஆக்கப்பட்டவர்களின் உறவுகள் இந்த அலுவலகம் வேண்டாம் எனக் கோரிக்கை விடுத்திருந்ததுடன் திறப்பதைத் தடுப்போம் என்று அச்சுறுத்தலுடன் கூடிய எச்சரிக்கை விடுத்திருந்தனர். எனினும் இந்த அலுவலகத்தை எதிர்ப்பவர்களின் உரிமையை மதிக்கின்றோம். அதற்கு அவர்களுக்கு உரிமை உண்டு.

ஆனால் காணாமல் ஆக்கப்பட்டவர்களுக்கான பணியகம் வேண்டும் என எம்முடன் செயற்படுகின்ற உறவுகளுக்கு தடையாக இருப்பதை ஏற்றுக்கொள்ள முடியாது. இலங்கை அரசு ஐ.

நா.மனித உரிமைகள் சபையில் இவ்வாறான அலுவலகம் ஒன்றைத் திறப்போம் என இணங்கியதற்கு அமையவே இந்த அலுவலகம் ஆரம்பிக்கப்பட்டுள்ளது. வெறுமனே சர்வதேசத்தை சந்தோசப்படுத்த மட்டும் திறக்கப்படவில்லை. பாதிக்கப்பட்ட குடும்பங்களுக்குத் தேவையான விடயங்களை நிறைவேற்றவே இந்த அலுவலகம் செயற்படுகின்றது.

எமது அலுவலகத்தினால் உங்களுக்கு கிடைக்கும் உதவித் திட்டங்களினால் உங்கள் வலிகளைப் போக்க முடியாது. அதற்காக நாம் உதவித் திட்டங்களை வழங்குவதை மட்டும் செய்யவில்லை. எமது பணியகத்தின் பிரதான பணியாக காணாமல் ஆக்கப்பட்ட நபருக்கு உண்மையில் என்ன நடந்தது என்பதைக் கண்டு பிடிப்பதே. இதனை மக்கள் விளங்கிக் கொள்ள வேண்டும். காணாமற்போனோருக்கு என்ன நடந்தது என்பதைக் கண்டுபிடிப்பது சிக்கலான விடயம். அத்துடன் நீண்ட காலம் எடுக்கலாம்.

உங்களுக்கு தீர்வு கிடைக்கும் வரை உங்களின் அன்றாட வாழ்க்கைக்கே சில உதவித் திட்டங்களை வழங்கி வருகின்றோம். அது கூட உங்களுக்குப் போதாது என்பதை நாம் உணர்கின்றோம். காணாமல் ஆக்கப்பட்டோருக்கான பணியகம் வெறுமனே காணாமல் போனோருக்கு உட்டுமல்ல அவர்களைத் தேடும் உறவுகளுக்காகவுமே. அதனால்தான் சில உதவித் திட்டங்களை வழங்கி வருகின்றோம்.

எமது அலுவலகத்தின் பிரதான நோக்கம் காணாமற்போனவருக்கு உண்மையில் என்ன நடந்தது எனத் தேடிவிசாரணை செய்வதே சிலருக்கு இந்தக் கடினத்தன்மை விளங்காது. ஏனெனில் காணாமல் ஆக்கப்பட்டவரை உடனடியாகக் கண்டுபிடிக்க முடியாது. நாம் கிடைக்கும் தகவல்களைக் கொண்டு விசாரணைகளை மேற்கொண்டே உண்மையைக் கண்டறிய வேண்டும்.

வெளிநாடுகளில் உள்ள இவ்வாறான அலுவலகங்கள் எவ்வாறு செயற்பட்டன என்பதை அனைவரும் அறிய வேண்டும் - என்றார். (ஐ-07)

தி.மு.க...

(முதலாம் பக்கத் தொடர்ச்சி)
தலைவர் மு.க.ஸ்பாலினைச் சென்னை யிலுள்ள தி.மு.க. தலைமையகம் அண்ணா அறிவாலயத்தில் மரியாதை நிமித்தம் சந்தித்தார்.

தி.மு.க. தலைவராக ஸ்டாலின் தெரிவு செய்யப்பட்டமைக்கு வாழ்த்துத் தெரிவித்த ஹக்கீம், செப்ரம்பரில் நடைபெறவுள்ள தனது புதல்வியின் திருமண நிகழ்வுக்கான அழைப்பிதழையும் வழங்கினார். (ஐ)

றோம். பாதிக்கப்பட்ட மக்களாகிய நீங்கள் எம்முடாக நீதியை வழங்க வேண்டும் என எதிர்பாக்கின் ரீர்கள். நாமும் நீதிக்காக உங்களுடன் இணைந்து பயணிக்கத்தயாராகவே இருக்கின்றோம்.

சிலர் எமது செயற்பாட்டை விளங்கிக் கொள்ள சிரமப்படலாம். இந்த அலுவலகம் வேண்டாம் என எதிர்க்கும் உறவுகள் சிலர் எம்மை இரகசியமாகச் சந்தித்து எம்மிடம் பெயரிடப்பட்ட ஐந்து கோவைகளைத் தந்தனர். அதில் உள்ள நபர்களுக்கு என்ன நடந்தது என்பதை முதலில் கூறவேண்டும். அதுவரை இந்த அலுவலகத்தைத் திறக்கக்கூடாது என்றனர். அப்போது நாம் உங்கள் கோரிக்கையை மட்டும் நாம் விசாரிக்க முடியாது. பாதிக்கப்பட்ட தரப்பினர் அனைவரையும் கோவைகளையும் விசாரிப்போம் என கூறினோம்.

உங்களுக்கு நீதி கிடைக்கும் வரை உதவித்தொகையாக 6 ஆயிரம் ரூபாவை வழங்க நாம் நடவடிக்கை எடுத்துள்ளோம். இதனைப் பெற தற்காலிகச் சான்றிதழ் தேவையாக உள்ளது. இதனை பெறுவதால் உங்கள் நீதிக்குத் தடை ஏற்பட்டு விடும் எனத் தவறாக எண்ணாதீர்கள். உங்களுக்கான நீதி கிடைக்கும்

தமிழர்களுக்குத்...

(முதலாம் பக்கத் தொடர்ச்சி)
சிங்களவர்களுக்கு சுதந்திரமும், ஜனநாயகமும் முழுமையாகக் கிடைக்காது என்று ஐக்கிய சோ-லிசக் கட்சித் தலைவர் ஸ்ரீதுங்க ஜயசூரிய தெரிவித்தார்.

யாழ்ப்பாணத்தில் நேற்று இடம்பெற்ற செய்தியாளர் சந்திப்பிலேயே அவர் இவ்வாறு கூறினார்.

அவர் மேலும் தெரிவிக்கையில் -

ஜனாதிபதி வேட்பாளராகத் தற்போது களமிறங்கியுள்ள எவருக்கும், வடக்கு - கிழக்கு வாழ் மக்களின் பிரச்சினைகள் தொடர்பாக அக்கறையில்லை.

அவர்கள் வாக்குகளைப் பெற்றுக்கொள்ளவே இங்கு வருகிறார்களே, ஒழிய அவர்களுக்கு இந்த மக்களின் பிரச்சினைகளைத் தீர்க்க வேண்டும் என்ற நோக்கம் கிடையாது.

வடக்கில் யுத்தம் இடம்பெற்றுக்கொண்டிருந்தபோது, இதனை வைத்துத்தான் அனைவரும் அரிசியலில் ஈடுபட்டார்கள்.

சர்வதேசம்வரை இதனைக் கொண்டுவருகின்றார்கள். இப்போது யுத்தம் முடிவடைந்துவிட்டதால், வடக்கிலுள்ள மக்களின் அனைத்துப் பிரச்சினைகளும் முடிந்து விட்டதாகக் கருதுகிறார்கள்.

ஆனால், வடக்கிலுள்ள மக்களின் எந்தவொரு பிரச்சினையும் இதுவரை தீர்க்கப்படவில்லை என்பதுவே உண்மையாகும்.

யுத்தம் ஆரம்பித்த காலத்திலிருந்து இது நீடிக்கிறது. காணி, கல்வி, தொழில், வீட்டுப் பிரச்சினை என எந்தவொரு அடிப்படைப் பிரச்சினையும் தீர்க்கப்படவில்லை.

முக்கியமாக அவர்களின் உரிமை முழுமையாக வழங்கப்படவில்லை. சிங்கள மக்கள் கூறுவதைப் போல தமிழர்கள் வாழ வேண்டிய அவசியமில்லை.

சிங்களவர்களுக்கு இருப்பதைப் போல, தமிழர்களுக்கும் தனி உரிமையும், சுயகௌரவமும் இருக்கின்றது. இதனை முழுமையாக வழங்க வேண்டும் என்பது தான் எமது நோக்கமாகும்.

இந்த உரிமையை நாம் வழங்க வேண்டும். அதற்கு மரியாதை செய்வதே வேண்டும். தேசியவாதம் என்பது பிறப்பிலேயே உருவாவது.

தமிழர்களின் அரிசியல் பிரச்சினை முழுமையாகத் தீர்க்கப்படும்வரை தெற்கிலுள்ள சிங்களவர்களுக்கும் இந்நாட்டில் முழுமையான சுதந்திரமும், ஜனநாயகமும் கிடைக்காது என்பதே உண்மையாகும் - என்றார். (ஐ-07)

வரை இந்த உதவித் திட்டங்கள் உங்களுக்குக் கிடைக்கும்.

இவ்வாறான உதவிகளை நீங்கள் பெற்றுக் கொண்டாலும் நீங்கள் உங்கள் நீதிப்பயணத்தைத் தொடர முடியும். - என்றார். (ஐ-07)

ரானுவத்தின்...

(முதலாம் பக்கத் தொடர்ச்சி)
எடுக்கப்படும் என்று இராணுவப் பேச்சாளர் பிரிகேடியர் சுமித் அத்தபத்து தெரிவித்துள்ளார். இது குறித்து அவர் மேலும் தெரிவிக்கையில் -

அவசரகாலச் சட்ட விதிகள் தற்போது நடைமுறையில் இல்லாத போதும், வெளிநாட்டுத் துரகங்கள் உள்ளிட்ட பல்வேறு இடங்களுக்கு வழங்கப்படும் இராணுவப் பாதுகாப்பில் எந்த மாற்றமும் இருக்காது.

அத்தகைய பாதுகாப்பு நடவடிக்கைகளை, தேவையின் அடிப்படையில் இராணுவம் வழங்குகிறது. அவசரகாலச் சட்டம் இருந்தாலும், இல்லாவிட்டாலும் அவை தொடரும்.

பொதுப் பாதுகாப்பு மற்றும் தேடுதல் நடவடிக்கைகளில் இராணுவத்தின் தற்போதைய பங்களிப்பை மாற்றும் எண்ணம் எங்களுக்கு இல்லை.

அவசரகாலச் சட்ட விதிமுறைகள், யாரையாவது நேரடியாகக் கைது செய்வதற்கோ அல்லது தேடுதல் நடத்தவோ, தடுத்து வைத்திருக்கவோதான் உதவுகின்றன.

அந்தச் சட்ட விதிகள் நடைமுறையில் இல்லாத நிலையில், பொலிஸார் இதனைச் செய்வதற்கு நாங்கள் உதவுவோம்.

இப்போது கூட, சந்தேகநபர்கள் அனைவரும் சிவில் சட்டத்தின் கீழேயே பொலிஸார் கையாளப்படுகிறார்கள். எனவே அவசரகால விதிகளை நீக்குவது இராணுவத்தின் பணிகளை பாதிக்காது - என்றார். (ஐ)

முஸ்லிம்...

(முதலாம் பக்கத் தொடர்ச்சி)
மற்றும் உயிர்த்த ஞாயிறு பயங்கரவாத தாக்குதல்கள் தொடர்பான விசாரணைகள் பாதிக்கப்படமாட்டாது என பொலிஸ் பேச்சாளர் ருவான் குணசேகர நேற்றுத் தெரிவித்தார்.

நேற்று செய்தியாளர் சந்திப்பில் உரையாற்றிய குணசேகர, இரண்டு தீவிரவாத குழுக்கள் மீதான தடைரத்துச் செய்யப்படும் என்றும் தாக்குதல்கள் தொடர்பாகக் கைது செய்யப்பட்டு விளக்கமறியலில் உள்ளவர்கள் விடுவிக்கப்படுவார்கள் என்றும் பத்திரிகைகளில் வெளியான செய்திகளை மறுத்தார்.

ஏப்ரல் 21 குண்டுவெடிப்பின் பின்னர் தேசிய அவசரகால நிலைமை அரசால் அறிவிக்கப்பட்ட பின்னர் தேசிய தெளவீர்த்த ஜமாத், ஜமாதே மில்லத்து இப்ராஹிம் மற்றும் விலஜத் அஸ் செயல்ணி ஆகிய தீவிரவாதக் குழுக்கள் தடை செய்யப்பட்டன.

இருப்பினும், இந்தக் குழுக்கள் மீதான தடை தொடர்ந்து நடைமுறையில் இருக்கும் என்று அவர் கூறினார்.

பயங்கரவாதத் தாக்குதல்கள் தொடர்பாக கைது செய்யப்பட்ட சந்தேக நபர்கள் பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டுள்ளனர் எனவும், அவசரகால விதிமுறைகளை திரும்பப் பெறுவது கைது செய்யப்பட்டவர்களுக்கு எந்த விளைவையும் ஏற்படுத்தாது என்றும் பொலிஸ் பேச்சாளர் விளக்கினார்.

சந்தேகநபர்கள் மீதான விசாரணைகள் மற்றும் அவர்களின் சொத்துக்களை முடக்குவதற்கு எடுக்கப்படும் நடவடிக்கைகள் பாதிக்கப்படாது என்று அவர் மீண்டும் தெரிவித்தார். (ஐ-07)

ஜனாதிபதி மைத்திரியுடன் கோட்டா முக்கிய சந்திப்பு!

தீர்மானங்கள் சில எட்டப்பட்டனவாம்



இதன்படி மஹிந்த தரப்பில் பேச்சுக் குழுவுக்கு பஸில் ராஜ பக்ஷ தலைமை வகிப்பாரெனத் தெரிகிறது. சுதந்திரக் கட்சியில் தமக்கு நெருக்கமான சிலரை மைத்திரி பெயரிடவுள்ளார் எனவும் அறியமுடிந்தது.

இந்தச் சந்திப்பின் பின்னரே - கோட்டாபய வழங்கிய விருந்துபசாரத்தில் சுதந்திரக் கட்சி எம்.பிக்கள் கலந்துகொள்ள மைத்திரி அனுமதித்தார் என்பது குறிப்பிடத்தக்கது.

தாம் ஜனாதிபதியாகத் தெரிவு செய்யப்பட்டால் மைத்திரிக்கு உரிய அந்தஸ்தை வழங்கக் கோட்டாபய இதன்போது உத்தரவாதம் அளித்தாரெனவும் மேலும் அறியமுடிந்தது. (ஐ)

கொழும்பு, ஓக. 25 ஜனாதிபதி மைத்திரிபால சிறிசேனவுக்கும் ஸ்ரீலங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷவுக்குமிடையில் முக்கியமான சந்திப்பொன்று சில தினங்களுக்கு முன்னர் கொழும்பில் நடந்தது.

தற்போதைய அரசியல் நிலைவரங்கள் குறித்து இருவரும் மனம்விட்டு பேசி பல முக்கியமான தீர்மானங்களை எட்டியுள்ளனர் எனக் கூறப்படுகின்றது.

அந்தத் தீர்மானங்களை இப்போதைக்குப் பகிரங்கப்படுத்தாதிருக்கவும் இருவரும் உடன்பட்டுள்ளனர்.

குறிப்பாக ஸ்ரீலங்கா சுதந்திரக் கட்சிக்கும் ஸ்ரீலங்கா பொதுஜன பெரமுனவுக்கும் இடையில் அரசியல் கூட்டணி அமைக்க நடந்துவரும் பேச்சுக் குழுவின் உறுப்பினர்களை மாற்றியமைக்க இதன் போது இணக்கம் காணப்பட்டுள்ளது.

நீத்திரையில் இருந்து விழித்ததா சர்வதேசம்?

இராணுவத் தளபதி சவேந்திர சில்வா கேள்வி

போருக்குப் பின்னர் அமெரிக்காவில்தான் நான் பணிபுரிந்தேன். அப்போது வராத பிரச்சினை இப்போது வருகிறது.

- இவ்வாறு சிங்கள பத்திரிகை ஒன்றுக்கு வழங்கிய பேட்டி ஒன்றின்போது கருத்து வெளியிட்டுள்ளார் இராணுவத் தளபதி லெப்ரினன்ட் ஜெனரல் சவேந்திர சில்வா. அவர் மேலும் தெரிவிக்கையில் -

2009 போருக்குப் பின்னர் 2015 ஆம் ஆண்டு வரை நான் அமெரிக்காவில் ஐ நா. வதிவிட அலுவலகத்தில் பணி புரிந்தேன். அப்போதில்லாத பிரச்சினை இப்போது வந்துள்ளது. 10 வருடங்களின் பின்னர் நீத்திரையில் இருந்து எழும்பி வந்தது போல இவர்கள் பேசுகின்றனர்.

பல எதிர்ப்புக்களுக்கு மத்தியில் ஜனாதிபதி என்னை நியமித்தார். அதற்கு எனது நன்றிகள். என் மீது வைக்கப்படும் குற்றச்சாட்டுக்கள் என்ன? அதைச் சொல்லுமாறு கேட்கிறேன். போர்க் குற்றச்சாட்டுகளுக்கு அரசு ஏற்கனவே பதிலை வழங்கியுள்ளது - என்றார். (ஐ)



பஸில் - ஹக்கீம் முக்கிய பேச்சு!

கொழும்பு, ஓக. 25

ஸ்ரீலங்கா பொதுஜன பெரமுனவின் முக்கியஸ்தரும் முன்னாள் அமைச்சருமான பஸில் ராஜபக்ஷவுக்கும், ஸ்ரீலங்கா முஸ்லிம் காங்கிரஸ் தலைவரும் அமைச்சருமான ரவூப் ஹக்கீமுக்கும் இடையில் முக்கிய சந்திப்பொன்று நடந்தது.

சில தினங்களுக்கு முன்னர் நடந்த இந்தச் சந்திப்பில் தற்போதைய அரசியல் நிலைவரங்கள் மற்றும் அடுத்த ஜனாதிபதித் தேர்தல் உட்பட பல விடயங்கள் குறித்து ஆராயப்பட்டுள்ளன.

எதிர்வரும் ஜனாதிபதித் தேர்தலில் ஐக்கிய தேசியக் கட்சியின் வேட்பாளர் தெரிவில் இழுபறி நிலைமை ஏற்பட்டுள்ள நிலையில், அங்கு அரசியல் கூட்டணி அமைப்பதில் இழுபறி ஏற்பட்டுள்ள பின்னணியில் இந்தச் சந்திப்பு நடந்துள்ளது. (ஐ)

கசூரினா படகுச் சேவை

எமது சேவைகள்

- ✦ மூன்று மீட்டர் மீட்டர் ஓட்டம் சுற்றியும் பார்த்தல்.
- ✦ வெளிச்ச விட்டு கப்பற் பயணத்தைச் சுற்றியும் பார்த்தல்.
- ✦ காரைநகர் கடற்கரை மையம் சுற்றியும் பார்த்தல்.
- ✦ பலளப் பாரைகளைச் சென்று பார்வையிடுதல்.

கசூரினா படகுச் சேவை தொடர்புகளுக்கு: 077 833 9303
077 078 3949, 077 355 7959 Email: kasurina.boat@gmail.com